

Arati phaenomena

ed. J. Martin, Florence: La Nuova Italia Editrice, 1956.

Ἐκ Διὸς ἀρχώμεσθα, τὸν οὐδέποτ' ἄνδρες ἐώμεν
ἄρρητον· μεστὰ δὲ Διὸς πᾶσαι μὲν ἀγνιαί,
πᾶσαι δ' ἀνθρώπων ἀγοραί, μεστή δὲ θάλασσα
καὶ λιμένες· πάντῃ δὲ Διὸς κεχρήμεθα πάντες.
Τοῦ γὰρ καὶ γένος εἰμέν. Ὁ δ' ἥπιος ἀνθρώποισι
δεξιὰ σημαίνει, λαοὺς δ' ἐπὶ ἔργον ἐγείρει
μιμνήσκων βιότοιο· λέγει δ' ὅτε βῶλος ἀρίστη
βουσί τε καὶ μακέλησι, λέγει δ' ὅτε δεξιὰ ὥραι
καὶ φυτὰ γυνῶσαι καὶ σπέρματα πάντα βαλέσθαι.
Αὐτὸς γὰρ τὰ γε σήματ' ἐν οὐρανῷ ἐστήριξεν
ἄστρα διακρίνας, ἐσκέψατο δ' ἐς ἐνιαυτὸν
ἀστέρας οἳ κε μάλιστα τετυγμένα σημαίνουσιν
ἀνδράσιν ὥρων, ὅφρ' ἔμπεδα πάντα φύωνται.
Τῷ μιν αἰεὶ πρῶτόν τε καὶ ὕστατον ἰλάσκονται.
Χαίρε, πάτερ, μέγα θαῦμα, μέγ' ἀνθρώποισιν ὄνειαρ,
αὐτὸς καὶ προτέρῃ γενεῇ. Χαίροιτε δὲ Μοῦσαι
μειλίχια μάλα πᾶσαι. Ἐμοί γε μὲν ἀστέρας εἰπεῖν
ἢ θέμις εὐχομένῳ τεκμήρατε πᾶσαν αἰοιδίην.
Οἳ μὲν ὁμῶς πολέες τε καὶ ἄλλυδις ἄλλοι ἐόντες
οὐρανῷ ἔλκονται πάντ' ἥματα συνεχὲς αἰεὶ·
αὐτὰρ ὅγ' οὐδ' ὀλίγον μετανίσσεται, ἀλλὰ μάλ' αὐτως
ἄξων αἰὲν ἄρηρεν, ἔχει δ' ἀτάλαντον ἀπάντη
μεσσηγὺς γαῖαν, περὶ δ' οὐρανὸν αὐτὸς ἀγνιεῖ.
Καὶ μιν πειραίνουσι δῶ πόλοι ἀμφοτέρωθεν·
ἀλλ' ὁ μὲν οὐκ ἐπίοπτος, ὁ δ' ἀντίος ἐκ βορέαο
ὕψοθεν ὠκεανοῖο. Δύω δέ μιν ἀμφὶς ἔχουσai

<Ἄρκτοι> ἅμα τροχόωσι· τὸ δὴ καλέονται <Ἄμαξαι>.
 Αἱ δ' ἦτοι κεφαλὰς μὲν ἐπ' ἰξύας αἰὲν ἔχουσιν
 ἀλλήλων, αἰεὶ δὲ κατωμάδια φορέονται,
 ἔμπαλιν εἰς ὤμους τετραμμέναι. Εἰ ἐτεὸν δὴ, 30
 Κρήτηθεν κεῖναι γε Διὸς μεγάλου ἰότητι
 οὐρανὸν εἰσανέβησαν, ὃ μιν τότε κουρίζοντα
 Δίκτην ἐν εὐώδει, ὄρεος σχεδὸν Ἰδαίοιο,
 ἄντρῳ ἐγκατέθεντο καὶ ἔτρεφον εἰς ἐνιαυτόν,
 Δικταῖοι Κούρητες ὅτε Κρόνον ἐψεύδοντο. 35
 Καὶ τὴν μὲν <Κυνόσουραν> ἐπὶ κλήσιν καλέουσιν,
 τὴν δ' ἐτέρην <Ἐλίκην>. Ἐλίκη γε μὲν ἄνδρες Ἀχαιοὶ
 εἰν ἀλὶ τεκμαίρονται ἵνα χρή νῆας ἀγινεῖν·
 τῇ δ' ἄρα Φοίνικες πίσυνοι περὶ ὥσι θάλασσαν.
 Ἄλλ' ἢ μὲν καθαρὴ καὶ ἐπιφράσσασθαι ἐτοίμη 40
 πολλὴ φαινομένη Ἐλίκη πρῶτης ἀπὸ νυκτός·
 ἢ δ' ἐτέρη ὀλίγη μὲν, ἀτὰρ ναύτησιν ἀρείων·
 μειοτέρη γὰρ πᾶσα περιστρέφεται στροφάλιγγι·
 τῇ καὶ Σιδόνιοι ἰθύντατα ναυτίλλονται.
 Τὰς δὲ δὴ ἀμφοτέρας οἷη ποταμοῖο ἀπορρώξ 45
 εἰλεῖται, μέγα θαῦμα, <Δράκων>, περὶ τ' ἀμφὶ τ' ἐαγῶς
 μυρίος· αἱ δ' ἄρα οἱ σπείρης ἐκάτερθε φέρονται
 Ἄρκτοι, κυανέου πεφυλαγμένοι ὠκεανοῖο.
 Αὐτὰρ ὅγ' ἄλλης μὲν νεάτῃ ἐπιτείνεται οὐρῇ,
 ἄλλην δὲ σπείρη περιτέμνεται· ἢ μὲν οἱ ἄκρη 50
 οὐρὴ παρ' κεφαλὴν Ἐλίκης ἀποπαύεται Ἄρκτου·
 σπείρη δ' ἐν Κυνόσουρα κάρη ἔχει· ἢ δὲ κατ' αὐτὴν
 εἰλεῖται κεφαλὴν, καὶ οἱ ποδὸς ἔρχεται ἄχρις,
 ἐκ δ' αὐτὺς παλίνορσος ἀνατρέχει. Οὐ μὲν ἐκείνῳ
 οἴοθεν, οὐδ' οἷος κεφαλῇ ἐπιλάμπεται ἀστήρ, 55
 ἀλλὰ δύο κροτάφοις, δύο δ' ὄμμασιν· εἰς δ' ὑπένερθεν
 ἐσχατιὴν ἐπέχει γένυος δεινοῖο πελώρου.
 Λοξὸν δ' ἐστὶ κάρη, νεύοντι δὲ πάμπαν ἔοικεν
 ἄκρην εἰς Ἐλίκης οὐρῇ· μάλα δ' ἐστὶ κατ' ἰθὺ
 καὶ στόμα καὶ κροτάφοιο τὰ δεξιὰ νειάτῳ οὐρῇ. 60
 Κεῖνι που κεφαλῇ τῇ νίσσεται, ἥχι περ ἄκραι
 μίσγονται δύσιές τε καὶ ἀντολαὶ ἀλλήλησιν.
 Τῇ δ' αὐτοῦ μογέοντι κυλινδεται ἀνδρὶ ἑοικὸς
 εἰδῶλον· τὸ μὲν οὕτως ἐπίσταται ἀμφαδὸν εἰπεῖν,
 οὐδ' ὅτινι κρέμαται κείνος πόνῳ, ἀλλὰ μιν αὐτως 65
 <Ἐγνόνασιν> καλέουσι. Τὸ δ' αὐτ' ἐν γούνασι κάμνον
 ὀκλάζοντι ἔοικεν· ἀπ' ἀμφοτέρων δέ οἱ ὦμων

χείρες αείρονται· τάνυται γέ μὲν ἄλλυδις ἄλλη ὅσον ἐπ' ὄργυιαν· μέσσω δ' ἐφύπερθε καρήνῳ δεξιτεροῦ ποδὸς ἄκρον ἔχει σκολιοῖο Δράκοντος. Αὐτοῦ κάκεινος <Στέφανος>, τὸν ἀγαυὸν ἔθηκεν σῆμ' ἔμμεναι Διόνυσος ἀποικομένης Ἀριάδνης, νῶτ' ὑποστρέφεται κεκμηῶτος εἰδώλοιο. Νῶτ' μὲν Στέφανος πελάει, κεφαλῇ γέ μὲν ἄκρη σκέπτετο παρ' κεφαλὴν Ὀφιοῦχον, ἐκ δ' ἄρ' ἐκείνης αὐτὸν ἐπιφράσσαιο φαεινόμενον <Ὀφιοῦχον>· τοιοὶ οἱ κεφαλῇ ὑποκείμενοι ἀγλαοὶ ὦμοι εἴδονται. Κεῖνοί γε καὶ ἄν διχόμηνι σελήνῃ εἰσώποι τελέθιοιεν· ἀτὰρ χέρες οὐ μάλ' εἴσαι· λεπτοτέρῃ γάρ τῃ καὶ τῇ ἐπιδέδρομεν αἶγλῃ. ἀλλ' ἔμπης κάκειναι ἐπόψιαι· οὐ γὰρ ἔλαφραί. Ἀμφοτέροι δ' Ὀφιος πεπονείαται ὅς ῥά τε μέσσον δινεύει Ὀφιοῦχον· ὁ δ' ἐμμενὲς εὖ ἐπαρηρῶς ποσσὶν ἐπιθλίβει μέγα θηρίον ἀμφοτέροισιν, <Σκορπίον>, ὀφθαλμοῖς τε καὶ ἐν θώρηκι βεβηκῶς ὀρθός. Ἀτὰρ οἱ <Ὀφιοι> γέ δύο στρέφεται μετὰ χερσίν, δεξιτερῇ ὀλίγος, σκαίῃ γέ μὲν ὑψόθι πολλός. Καὶ δὴ οἱ Στεφάνῳ παρακέκλιται ἄκρα γένεια· νειόθι δὲ σπείρης μεγάλας ἐπιμαίεο <Χηλὰς>· ἀλλ' αἱ μὲν φαέων ἐπιμεμφέες οὐδὲν ἀγαναί. Ἐξόπιθεν δ' Ἑλίκης φέρεται ἐλάοντι εὐκίως <Ἀρκοφύλαξ>, τὸν ῥ' ἄνδρες ἐπικλείουσι Βωώτην, οὐνεχ' ἀμαξαίης ἐπαφώμενος εἴδεται Ἄρκτου, καὶ μάλ' αἰς ἀρίδην· ὑπὸ ζώνῃ δέ οἱ αὐτὸς ἐξ ἄλλων Ἀρκτοῦρος ἐλίσσεται ἀμφοδὸν ἀστήρ. Ἀμφοτέροισι δὲ ποσσὶν ὑποσκέπτοιο Βωώτῳ <Παρθένον>, ἥ ῥ' ἐν χειρὶ φέρει Στάχυν αἰγλήεντα. Εἵτ' οὐν Ἀστραίου κείνη γένος, ὃν ῥά τέ φασιν ἄστρον ἀρχαῖοι πατέρ' ἔμμεναι, εἵτε τευ ἄλλου, εὐκηνος φορέοιτο. Λόγος γέ μὲν ἐντρέχει ἄλλος ἀνθρώποις, ὥς δὴθεν ἐπιχθονίη πάρος ἦεν, ἤρχετο δ' ἀνθρώπων κατεναντίῃ, οὐδέ ποτ' ἀνδρῶν οὐδέ ποτ' ἀρχαίων ἡγήνατο φύλα γυναικῶν, ἀλλ' ἀναμῖξ ἐκάθητο καὶ ἀθανάτῃ περ ἐοῦσα. Καὶ ἔ Δίκην καλέεσκον· ἀγειρομένη δὲ γέροντας ἢ ἐπου εἰν ἀγορῇ ἢ εὐρυχόρῳ ἐν ἀγνίῃ, δημοτέρας ἦειδεν ἐπισπέρχουσα θέμιστας. Οὐπὼ λευγαλέου τότε νείκεος ἠπίσταντο,	70 75 80 85 90 95 100 105
--	---

οὐδὲ διακρίσιος περιμεμφέος, οὐδὲ κυδοιμοῦ· αὐτῶς δ' ἔξων· χαλεπὴ δ' ἀπέκειτο θάλασσα,	110
καὶ βίον οὐπω νῆες ἀπόπροθεν ἠγίνεσκον, ἀλλὰ βόες καὶ ἄροτρα καὶ αὕτη πότνια λαῶν μυρία πάντα παρείχε Δίκη, δώτειρα δικαίων. Τόφρ' ἦν ὄφρ' ἔτι γαῖα γένος χρύσειον ἔφερβεν.	115
Ἀργυρέω δ' ὀλίγη τε καὶ οὐκ ἔτι πάμπαν ἐτοίμη ὠμίλει, ποθέουσα παλαιῶν ἦθεα λαῶν. Ἄλλ' ἔμπης ἔτι κείνο κατ' ἀργύρεον γένος ἦεν· ἤρχετο δ' ἐξ ὀρέων ὑποδείελος ἠχηέντων μουνάξ, οὐδὲ τεω ἐπεμίσγετο μελιχίοισιν· ἀλλ' ὁπότε ἀνθρώπων μεγάλας πλησαιο κολώνας,	120
ἠπείλει διὴ ἔπειτα καθαπτομένη κακότητος, οὐδ' ἔτ' ἔφη εἰσωπὸς ἐλεύσεσθαι καλέουσιν. »Οἴην χρύσειοι πατέρες γενεὴν ἐλίποντο χειροτέρην· ὑμεῖς δὲ κακώτερα τέκνα τεκεῖσθε. Καὶ δὴ που πόλεμοι, καὶ δὴ καὶ ἀνάρσιον αἶμα ἔσσεται ἀνθρώποισι, κακῶ δ' ἐπικείσεται ἄλγος».	125
᾽Ως εἰποῦσ' ὀρέων ἐπεμαίετο, τοὺς δ' ἄρα λαοὺς εἰς αὐτὴν ἔτι πάντας ἐλίμπανε παπταίνοντας. Ἄλλ' ὅτε διὴ κἀκείνοι ἐτέθνασαν, οἱ δ' ἐγένοντο, χαλκείῃ γενεῇ προτέρων ὀλωότεροι ἄνδρες, οἱ πρῶτοι κακοεργὸν ἐχαλκεύσαντο μάχαιραν εἰνοδίην, πρῶτοι δὲ βοῶν ἐπάσαντ' ἀροτήρων. Καὶ τότε μισήσασα Δίκη κείνων γένος ἀνδρῶν ἔπταθ' ὑπουράνιη, ταύτην δ' ἄρα νάσσατο χώρην, ἠχὶ περ ἐννυχίῃ ἔτι φαίνεται ἀνθρώποισι	130
Παρθένος ἐγγὺς ἐοῦσα πολυσκέπτοιο Βοώτew. Τῆς ὑπὲρ ἀμφοτέρων ὤμων εἰλίσσεται ἀστήρ [δεξιτερὴ πτέρυγι· <Προτρυγητῆρ> δ' αὐτὴ καλεῖται· τόσσοι μὲν μεγέθει, τοίῃ δ' ἐγκείμενος αἴγλη, οἷος καὶ μεγάλης οὐρῆν ὑποφαίνεται Ἄρκτου· δεινὴ γὰρ κείνη, δεινοὶ δὲ οἱ ἐγγύθεν εἰσὶν ἀστέρες· οὐκ ἂν τοὺς γε ἰδὼν ἐπιτεκμήραιο, οἷός οἱ πρὸ ποδῶν φέρεται καλὸς τε μέγας τε εἰς μὲν ὑπωμαίων, εἰς δ' ἰξυόθεν κατιόντων, ἄλλος δ' οὐραίοις ὑπὸ γούνασιν. Ἄλλ' ἄρα πάντες ἀπλόοι ἄλλοθεν ἄλλος ἀνωρυμνὴ φορέονται. Κρατὶ δὲ οἱ Δίδυμοι, μέσση δ' ὑπο <Καρκίνος> ἐστίν· ποσσοὶ δ' ὀπισθοτέροισι Λέων ὑπο καλὰ φαίνειν. Ἐνθα μὲν ἡελίοιο θερεΐταταί εἰσι κέλευθοι·	135
	140
	145

αἱ δὲ πού ἀσταχύνων κενεαὶ φαίνονται ἄρουραι ἡελίου τὰ πρῶτα συνερχομένοιο Λέοντι. Τῆμος καὶ κελάδοντες ἐτῆσιν εὐρεῖ πόντῳ ἄθροοι ἐμπύπτουσιν, ὃ δὲ πλόος οὐκέτι κώπαις ῥοιος· εὐρεῖαί μοι ἀρέσκοιεν τότε νῆες, εἰς ἄνεμον δέ τε πηδὰ κυβερνητῆρες ἔχουσιν.	150
Εἰ δέ τοι <Ἠνίοχόν> τε καὶ ἀστέρας Ἠνίοχοιο σκέπτεσθαι δοκέοι, καὶ τοι φάτις ἦλθεν <Αἰγός> αὐτῆς ἢ <Ερίφων>, οἷτ' εἰν ἅλι πορφυρούσῃ πολλάκις ἐσκέψαντο κεδαιομένους ἀνθρώπους, αὐτὸν μὲν μιν ἅπαντα μέγαν Διδύμων ἐπὶ λαῖα κεκλιμένον δῆεις, Ἐλίκης δέ οἱ ἄκρα κάρηνα ἀντία δινεῦει, σκαιῶ δ' ἐπελήλათαι ὦμφ Αἰξ ἱερῇ, τὴν μὲν τε λόγος Διὶ μαζὸν ἐπισχεῖν· Ὀλυνίην δέ μιν Αἶγα Διὸς καλέουσ' ὑποφῆται.	155
Ἄλλ' ἢ μὲν πολλῇ τε καὶ ἀγλαῇ· οἱ δέ οἱ αὐτοῦ λεπτὰ φαεῖνονταί Ἐριφοὶ καρπὸν κᾶτα χεῖρός. Πᾶρ ποσὶ δ' Ἠνίοχου κεραὸν πεπτηότα <Ταύρον> μαίεσθαι· τὰ δέ οἱ μάλ' ἐοικότα σήματα κεῖται· τοίῃ οἱ κεφαλῇ διακέκρται· οὐδὲ τις ἄλλω σήματι τεκμήραιτο κάρη βοός, οἷά μιν αὐτοὶ ἀστέρες ἀμφοτέρωθεν ἐλίσσόμενοι τυπώσων.	160
Καὶ λίην κείνων ὄνομ' εἵρεται, οὐδὲ τοι αὐτῶς νήκουστοι <Υάδες>· ταὶ μὲν ῥ' ἐπὶ παντὶ μετώπῳ Ταύρου βεβλέαται. Λαιοῦ δὲ κεράτος ἄκρον καὶ πόδα δεξιτέρῳ παρακειμένου Ἠνίοχοιο εἰς ἀστήρ ἐπέχει, συνελήλαμενοι δὲ φέρονται· ἄλλ' αἰεὶ Ταῦρος προφερέστερος Ἠνίοχοιο εἰς ἐτέρην καταβῆναι, ὁμηλυσίῃ περ ἀνελθῶν.	165
Οὐδ' ἄρα Κηφῆος μογερόν γένος Ἰασίδαο αὐτῶς ἄρρητον κατακείσεται· ἄλλ' ἄρα καὶ τῶν οὐρανὸν εἰς ὄνομ' ἦλθεν, ἐπεὶ Διὸς ἐγγυθεν ἦσαν. Αὐτὸς μὲν κατόπισθεν ἐὼν Κυνοσουρίδος Ἄρκτου <Κηφεύς> ἀμφοτέρας χεῖρας τανύοντι ἔοικεν· ἴση οἱ στάθμῃ νεάτης ἀποτείνεται οὐρῆς ἐς πόδας ἀμφοτέρους, ὅσση ποδὸς ἐς πόδα τείνει.	170
Αὐτὰρ ἀπὸ ζώνης ὀλίγον κε μεταβλέψειας πρώτης ἰέμενος καμπῆς σκολιοῖο Δράκοντος. Τοῦ δ' ἄρα δαυμονίῃ προκυλίνδεται οὐ μάλα πολλῇ νυκτὶ φαεινομένη ταμμήνιδι <Κασσιόπεια>· οὐ γάρ μιν πολλοὶ καὶ ἐπημοιβοὶ γανώσων	175
	180
	185
	190

ἀστέρες, οἳ μιν πᾶσαν ἐπιρρήδην στιχόωσιν. Οἷη δὲ κληίδι θύρην ἔντοσθ' ἀραρυῖαν δικλίδ'· ἐπιπλήσσοντες ἀνακρούουσιν ὄχῃας, τοιοῖο οἱ μουνᾶς ὑποκείμενοι ἰνδάλλονται ἀστέρες. Ἡ δ' αὖτως ὀλίγων ἀποτείνεται ὦμων ὄργυιαν· φαίης κεν ἀνιάζειν ἐπὶ παιδί. Αὐτοῦ γάρ κάκεινο κυλινδεται αἰνὸν ἄγαλμα <Ἄνδρομέδης> ὑπὸ μητρὶ κεκασμένον· οὐ σε μάλ' οἶω νύκτα περισκέψεσθαι, ἴν' αὐτίκα μᾶλλον ἴδῃαι· τοίη οἱ κεφαλὴ, τοιοῖοι δέ οἱ ἀμφοτέρωθεν ὦμοι καὶ πόδες ἀκρότατοι καὶ ζώματα πάντα. Ἄλλ' ἔμπης κάκειθι διωλενίη τετάνυσται, δεσμὰ δέ οἱ κείται καὶ ἐν οὐρανῷ· αἱ δ' ἀνέχονται αὐτοῦ πεπταμέναι πάντ' ἥματα χεῖρες ἐκεῖνη. Ἄλλ' ἄρα οἱ καὶ κρατὶ πέλωρ ἐπελήλαται <Ἴππος> γαστέρι νειαίρη· ξυνὸς δ' ἐπλάμπεται ἀστήρ τοῦ μὲν ἐπ' ὀμφαλίῳ, τῆς δ' ἐσχατόντι καρήνῳ. Οἱ δ' ἄρ' ἔτι τρεῖς ἄλλοι ἐπὶ πλευράς τε καὶ ὦμους Ἴππου δεικανόωσι διασταδὸν ἴσα πέλεθρα, καλοὶ καὶ μεγάλοι· κεφαλὴ δέ οἱ οὐδὲν ὁμοίη, οὐδ' αὐχὴν δολιχὸς περ ἑὼν· ἀτὰρ ἔσχατος ἀστήρ αἰθομένης γένυος καὶ κεν προτέροις ἐρίσειεν τέτρασιν, οἳ μιν ἔχουσι περίσκεπτοι μάλ' ἐόντες. Οὐδ' ὄγε τετράπος ἐστίν· ἀπ' ὀμφαλίου γὰρ ἄκρου μεσσοῦθεν ἡμιτελὴς περιτέλλεται ἱερὸς Ἴππος. Κεῖνον δὴ καὶ φασὶ καθ' ὕψηλόν Ἑλικῶνος καλὸν ὕδωρ ἀγαγεῖν εὐαλδέος Ἴππουκρήνης. Οὐ γάρ πω Ἑλικῶν ἄκρος κατελείβεται πηγαῖς· ἀλλ' Ἴππος μιν ἔτυψε· τὸ δ' ἀθρόον αὐτόθεν ὕδωρ ἐξέχυτο πληγῇ προτέρου ποδός· οἱ δὲ νομῆες πρῶτοι κεῖνο ποτὸν διεφύμισαν Ἴππουκρήνην. Ἄλλὰ τὸ μὲν πέτρης ἀπολείβεται, οὐδέ τοι αὐτὸ Θεσπιέων ἀνδρῶν ἐκάς ὄψαι· αὐτὰρ ὄγ' Ἴππος ἐν Διὸς εἰλεῖται, καὶ τοι πάρα θηήσασθαι. Αὐτοῦ καὶ <Κριοῖο> θωάταται εἰσι κέλευθοι, ὅς ρά τε καὶ μῆκιστα διωκόμενος περὶ κύκλα οὐδὲν ἀφαυρότερον τροχάει Κυνοσουρίδος Ἀρκτου. Αὐτὸς μὲν νωθὴς καὶ ἀνάστερος οἷα σελήνη σκέψασθαι, ζώνη δ' ἂν ὅμως ἐπιτεκμήραιο Ἄνδρομέδης· ὀλίγον γάρ ὑπ' αὐτὴν ἐστήρικται, μεσσοῦθι δὲ τρίβει μέγαν οὐρανόν, ἥχι περ ἄκραι	195 200 205 210 215 220 225 230
--	---

230	ηλαὶ καὶ ζώνη περιτέλλεται Ὠρίωνος. Ἔστι δέ τοι καὶ ἔτ' ἄλλο τετυγμένον ἐγγύθι σῆμα νειόθεν Ἀνδρομέδης, τὸ δ' ἐπὶ τρισὶν ἐστάθμηται <Δελτωτὸν> πλευρῇσιν, ἰσαιομένησιν εὐκόκ ἀμφοτέρης, ἡ δ' οὔτι τόση, μάλα δ' ἐστὶν ἐτοιμή εὐρέσθαι· περὶ γὰρ πολέων εὐάστερός ἐστιν. Τῶν ὀλίγον Κριοῦ νοτιώτεροι ἀστέρες εἰσὶν. Οἱ δ' ἄρ' ἔτι προτέρω, ἔτι δ' ἐν προμολῇσι νότιοι <Ιχθύες>. Ἀλλ' αἰεὶ ἕτερος προφερέστερος ἄλλου, καὶ μᾶλλον βορέαο νέον κατιόντος ἀκούει. Ἀμφοτέρων δέ σφρων ἀποτείνεται ἥ τε δεσμὰ οὐραίων, ἐκάτερθεν ἐπισχερῶ εἰς ἓν ἰόντα. Καὶ τὰ μὲν εἰς ἀστήρ ἐπέχει καλὸς τε μέγας τε, ὃν ῥά τε καὶ σύνδεσμον ὑπουράνιον καλέουσιν. Ἀνδρομέδης δέ τοι ὥμος ἀριστερὸς Ἰχθύος ἔστω σῆμα βορειοτέρου· μάλα γάρ νύ οἱ ἐγγύθεν ἐστίν. Ἀμφότεροι δὲ πόδες γαμβροῦ ἐπισημαίνουσιν <Περσέος>, οἳ ῥά οἱ αἰὲν ἐπωμάδιοι φορέονται. Αὐτὰρ ὅγ' ἐν βορέω φέρεται περιμήκετος ἄλλων. Καὶ οἱ δεξιτερὴ μὲν ἐπὶ κλισμὸν τετάνυσται πενθερίου δίφροιο· τὰ δ' ἐν ποσὶν οἷα διώκων ἶχνια μηκύνει κεκονιμένος ἐν Διὶ πατρί. Ἄγχι δέ οἱ σκαίης ἐπιγουνίδος ἤλιθα πᾶσας <Πηλιάδες> φορέονται. Ὁ δ' οὐ μάλα πολλὸς ἀπάσας χῶρος ἔχει, καὶ δ' αὐτὰ ἐπισκέψασθαι ἀφαιραῖ. Ἐπτάποροι δὴ ταίγε μετ' ἀνθρώπους ὑδέονται, ἐξ οἷα περ ἐοῦσαι ἐπόψιαι ὀφθαλμοῖσιν. Οὐ μὲν πως ἀπόλωλεν ἀπευθὴς ἐκ Διὸς ἀστήρ, ἐξ οὗ καὶ γενεῆθεν ἀκούομεν, ἀλλὰ μάλ' αὐτως εἴρεται· ἐπτα δ' ἐκείναι ἐπιρρήδην καλέονται Ἀλκυόνη Μερόπη τε Κελαινώ τ' Ἥλέκτρη τε καὶ Στερόπη καὶ Τηϋγέτη καὶ πότνια Μαῖα. Αἱ μὲν ὁμῶς ὀλίγαι καὶ ἀφεγγέες, ἄλλ' ὀνομασται ἦρι καὶ ἐσπέριαι, Ζεὺς δ' αἴτιος, εἰλίσσονται, ὃ σφισι καὶ θέρεος καὶ χεῖματος ἀρχομένοιο σημαίνειν ἐπένευσεν ἐπερχομένου τ' ἀρότοιο. Καὶ <Χέλυσ> ἦδ' ὀλίγη. Τὴν ἄρ' ἔτι καὶ παρὰ λίκνῳ Ἑρμείης ἐτόρησε, <Λύρην> δέ μιν εἶπε λέγεσθαι, καδ' δ' ἔθετο προπάροιθεν ἀπευθέος εἰδώλοιο οὐρανὸν εἰσαγαγών. Τὸ δ' ἐπὶ σκελέεσσι πέτληον γούνατί οἱ σκαίῳ πελάει· κεφαλὴ γέ μιν ἄκρη	235
240		240
245		245
250		250
255		255
260		260
265		265
270		270

ἀντιπέρην Ὀρνίθος ἐλίσσεται· ἡ δὲ μεσηγὺ ὀρνίθης κεφαλῆς καὶ γούνατος ἐστήρικται.	
Ἦτοι γάρ καὶ Ζηνὶ παρατρέχει αἰόλος <Ὀρνις>, ἄλλα μὲν ἡρώεις, τὰ δέ οἱ ἐπὶ τετρήχυνται ἀστράσιν οὔτι λήην μεγάλοις, ἀτὰρ οὐ μὲν ἀφαιροῖς. Αὐτὰρ ὅγ· εὐδιόωντι ποτὴν ὀρνιθὶ ἐοικῶς οὔριος εἰς ἐτέρην φέρεται, κατὰ δεξιὰ χειρὸς Κηφείης ταρσοῖο τὰ δεξιὰ πείρατα τείνων.	275
Λαίῃ δὲ πτέρυγι σκαρθμὸς παρακέκλιται Ἴππου. Τὸν δὲ μετὰ σκαίροντα δὺ· Ἰχθύες ἀμφινέμονται Ἴππον· πὰρ δ' ἄρα οἱ κεφαλῇ χεῖρ <Υδροχόοιο> δεξιτερὴ τάννυται. Ὁ δ' ὀπίστέρος Αἰγιοκερῆος τέλλεται· αὐτὰρ ὅγε πρότερος καὶ νειόθι μᾶλλον κέκλιται <Αἰγίοκερος>, ἵνα ἴς τρέπετ' ἡέλιιο.	280
Μὴ κείνῳ ἐνὶ μηνὶ περικλύζοιο θαλάσση πεπταμένῳ πελάγει κεχρημένος. Οὔτε κεν ἦοι πολλὴν πειρήνειας, ἐπεὶ ταχινώταται εἰσιν, οὔτ' ἂν τοι νυκτὸς πεφοβημένῳ ἐγγύθεν ἠὼς ἔλθοι καὶ μάλα πολλὰ βοωμένῳ. Οἱ δ' ἀλεγεινοὶ τῆμος ἐπιρρήσουσι νότοι, ὅπότ' Αἰγιοκερῇ συμφέρετ' ἡέλιος· τότε δὲ κρύος ἐκ Διὸς ἐστὶν ναύτῃ μαλκιδῶντι κακώτερον. Ἀλλὰ καὶ ἔμπης ἤδη πάντ' ἐνιαυτὸν ὑπὸ στείρῃσι θάλασσα πορφύρει· ἵκελοι δὲ κολυμβίσιν αἰθιύησιν πολλάκις ἐκ νηῶν πέλαγος περιπατταίνοντες ἤμεθ', ἐπ' αἰγιαλοὺς τετραμμένοι· οἱ δ' ἔτι πόρσω κλύζονται· ὀλίγον δὲ διὰ ξύλον αἶδ' ἐρύκει.	285
Καὶ δ' ἂν ἔτι προτέρῳ γε θαλάσση πολλὰ πεπονθώς, τόξον δ' ἡέλιος καίει καὶ ρύτορα τόξου, ἐσπέριος κατάγοιο, πεποιθώς οὐκέτι νυκτί. Σῆμα δὲ τοι κείνης ὥρης καὶ μηνὸς ἐκείνου Σκορπίος ἀντέλλων εἴη πυμάτης ἐπὶ νυκτός.	290
Ἦτοι γὰρ μέγα τόξον ἀνέλκεται ἐγγύθι κέντρου <Τοξευτῆς>· ὀλίγον δὲ παροίτερος ἴσταται αὐτοῦ Σκορπίος ἀντέλλων, ὁ δ' ἀνέρχεται αὐτίκα μᾶλλον. Τῆμος καὶ κεφαλὴ Κυνοσουρίδος ἀκρόθι νυκτὸς ὑψὶ μάλα τροχάει· ὁ δὲ δύνει ἠῶθι πρὸ ἀθρόος Ὠρίων. Κηφεὺς δ' ἀπὸ χειρὸς ἐπ' ἰξύν.	295
Ἦστι δὲ τοι προτέρῳ βεβλημένος ἄλλος <Οἰστός> αὐτὸς ἄτερ τόξου· ὁ δέ οἱ παραπέπταται Ὀρνις ἀσσότερος βορέῳ. Σχεδόθεν δὲ οἱ ἄλλος ἀηται	300
	305
	310

οὐ τόσοσος μεγέθει, χαλεπός γε μὲν ἐξ ἁλὸς ἐλθὼν νυκτὸς ἀπερχομένης· καὶ μιν καλέουσιν <Ἀητόν>.	315
<Δελφίς> δ' οὐ μάλα πολλὸς ἐπιτρέχει Αἰγόκερρῃ μεσσοῦσθην ἡρώεις· τὰ δέ οἱ περὶ τέσσαρα κείται γλήνεα, παρβολάδην δύο παρ δύο πεπτηῶτα. Καὶ τὰ μὲν οὖν βορέω καὶ ἀλήσιος ἡελίοιο μεσσηγὺς κέχυται· τὰ δὲ νειόθι τέλλεται ἄλλα	320
πολλὰ μεταξὺ νότοιο καὶ ἡελίοιο κελεύθου. Λοξὸς μὲν Ταύροιο τομῇ ὑποκέκλιται αὐτὸς <Ωρίων>. Μὴ κείνον ὅτις καθαρῇ ἐνὶ νυκτὶ ὑψοῦ πεπτηῶτα παρέρχεται, ἄλλα πεποῖθοι οὐρανὸν εἰσανιδῶν προφερέστερα θηήσεσθαι.	325
Τοίους οἱ καὶ φρουρὸς ἀειρομένω ὑπὸ νώτῳ φαίνεται ἀμφοτέροισι <Κύων> ἐπὶ ποσὶ βεβηκώς, ποικίλος, ἄλλ· οὐ πάντα πεφασμένος· ἀλλὰ κατ' αὐτὴν γαστέρα κυάνεος περιτέλλεται· ἡ δέ οἱ ἄκρη ἀστέρι βέβληται δεινῷ γένυς, ὅς ῥα μάλιστα	330
ὀξέα σειρίαι· καὶ μιν καλέουσ' ἄνθρωποι <Σείριον>. Οὐκέτι κείνον ἅμ' ἡελίῳ ἀνιόντα φυτaliaὶ ψεύδονται ἀναλδέα φυλλιώσας· ῥεῖα γὰρ οὖν ἔκρινε διὰ στίχας ὀξὺς αἶξας, καὶ τὰ μὲν ἔρρωσεν, τῶν δὲ φλόον ὤλεσε πάντα.	335
Κείνου καὶ κατιόντος ἀκούομεν· οἱ δὲ δὴ ἄλλοι σῆμ' ἔμναι μελέεσσιν ἐλαφρότεροι περικεῖνται. Ποσσὶν δ' Ωρίωνος ὑπ' ἀμφοτέροισι <Λαγωγὸς> ἐμμένεις ἥματα πάντα διώκεται· αὐτὰρ ὅγ' αἰεὶ Σείριος ἐξόπιθεν φέρεται μετιόντι ἐοικώς,	340
καὶ οἱ ἐπαντέλλει, καὶ μιν κατιόντα δοκεῖ. Ἦ δὲ Κυνὸς μεγάλοιο κατ' οὐρὴν ἔλκεται Ἀργῷ πρυμνόθεν· οὐ γὰρ τῆγε κατὰ χρέος εἰσὶ κέλευθοι, ἀλλ' ὀπιθεν φέρεται τετραμμένη, οἷα καὶ αὐταὶ νῆες, ὅτ' ἤδη ναῦται ἐπιστρέψωσι κορώνην	345
ὄρμον ἐσερχόμενοι· τὴν δ' αὐτίκα πᾶς ἀνακόπτει νῆα, παλιρροθὴ δὲ καθάπτεται ἡπείροιο· ὥς ἦγε πρύμνηθεν Τησονὶς ἔλκεται Ἀργῷ. Καὶ τὰ μὲν ἡερὴ καὶ ἀνάστερος ἄχρῳ παρ' αὐτὸν ίστόν ἀπὸ πῶρης φέρεται, τὰ δὲ πᾶσα φαινή.	350
Καὶ οἱ πηδάλιον κεχαλασμένον ἐστήρικται ποσσὶν ὑπ' οὐραίοισι Κυνὸς προπάρειθεν ἰόντος. Τὴν δὲ καὶ οὐκ ὀλίγον περ ἀπόπροθι πεπτηνίαν Ἀνδρομέδην μέγα <Κῆτος> ἐπερχόμενον κατεπείγει.	

ἀστέρες, οὔτε τι πολλὸν ἀπήρορι οὔτε μάλ' ἐγγύς,
 εἰς μὲν ὑπ' ἀμφοτέροισι ποσὶν καλὸς τε μέγας τε
 Ὑδροχόου, ὁ δὲ κυανέου ὑπὸ Κήτεος οὐρῇ·
 τοὺς πάντας καλέουσιν <Υδωρ>. Ὀλίγοι γε μὲν ἄλλοι
 νειόθι Τοξευτήρος ὑπὸ προτέροισι πόδεσσιν
 400 ἄγνωτοι κύκλῳ περιηγέες εἰλίσσονται.
 Αὐτὰρ ὑπ' αἰθομένῳ κέντρῳ τέρας μεγάλοιο
 Σκορπίου, ἄγχι νότοιο, <Θυτήριον> αἰωρεῖται.
 Τοῦ δ' ἦτοι ὀλίγον μὲν ἐπὶ χρόνον ὑψόθ' ἐόντος
 405 πεύσσαι· ἀντιπέρην γὰρ ἀίρεται Ἀρκτούροιο.
 Καὶ τοῦ μὲν μάλ' ἀπ' ἀπὸ μετρήροισι κέλευθοι
 Ἀρκτούρου, τὸ δὲ θᾶσσον ὕψ' ἐσπερίην ἅλα νεῖται.
 Ἄλλ' ἄρα καὶ περὶ κείνο Θυτήριον ἀρχαίη Νύξ,
 ἀνθρώπων κλαίουσα πόνον, χειμῶνος ἔθηκεν
 410 εἰναλίῳ μέγα σῆμα· κεδαιόμεναι γὰρ ἐκείνῃ
 νῆες ἀπὸ φρενός εἰσι· τὰ δ' ἄλλοθεν ἄλλα πιφαύσκει
 σήματ', ἐποικτείρουσα πολυρροθίους ἀνθρώπους.
 Τῷ μὴ μοι πελάγει νεφέων εἰλυμένῳ ἄλλῳ
 εὖχεο μεσσόθι κείνο φανήμεναι οὐρανῷ ἄστρον,
 αὐτὸ μὲν ἀνέφελόν τε καὶ ἀγλαόν, ὕψι δὲ μᾶλλον
 415 κυμαίνοντι νέφει πεπιεσμένον, οἷά τε πολλὰ
 θλίβει· ἀναστέλλοντος ὀπωρινοῦ ἀνέμοιο.
 Πολλάκι γὰρ καὶ τοῦτο νότῳ ἔπι σῆμα τιτύσκει
 νύξ αὐτῇ, μογεροῖσι χαρίζομένη ναύτησιν.
 Οἱ δ' εἰ μὲν κε πίθωνται ἐναίσιμα σημαινούσῃ,
 420 αἶψα δὲ κοῦφά τε πάντα καὶ ἄρτια ποιήσωνται,
 αὐτίκ' ἐλαφρότερος πέλεται πόνος· εἰ δέ κε νῆϊ
 ὑψόθεν ἐμπλήξῃ δεινὴ ἀνέμοιο θυέλλα
 αὐτῶς ἀπρόφατος, τὰ δὲ λαίφεα πάντα ταραΐξῃ,
 425 ἄλλοτε μὲν καὶ ἀάμπαν ὑπὸ βρυχα ναυτίλλονται,
 ἄλλοτε δ', αἶ κε Διὸς παρανισσομένοιο τύχῳσιν
 εὐχόμενοι, βορέῳ δὲ πᾶρ· ἀστράψῃ ἀνέμοιο,
 πολλὰ μάλ' ὀτλήσαντες ὁμῶς πάλιν ἐσκέψαντο
 ἀλλήλους ἐπὶ νηϊ. Νότον δ' ἐπὶ σήματι τούτῳ
 430 δείδιθι, μέχρι βορῆος ἀπαστράψαντος ἴδῃαι.
 Εἰ δέ τοι ἐσπερίης μὲν ἁλὸς <Κενταύρου> ἀπείη
 ὥμος ὅσον προτέρης, ὀλίγῃ δέ μιν εἰλύοι ἀχλὺς
 αὐτόν, ἀτὰρ μετόπισθεν εἰκότα σήματα φαίνοι
 435 νύξ ἐπὶ παμφανώννῃ Θυτηρίῳ, οὐ σε μάλ' ἀχρή
 ἐς νότον, ἀλλ' εὐροιο περισκοπέειν ἀνέμοιο.
 Δήεις δ' ἄστρον ἐκεῖνο δῶυ ὑποκείμενον ἄλλοις·

τοῦ γάρ τοι τὰ μὲν ἀνδρὶ ἐοικότα νεῖοθι κεῖται
 Σκορπίου, ἱππούραια δ' ὑπὸ σφίσι Χηλαὶ ἔχουσιν.
 Αὐτὰρ ὁ δεξιτερὴν αἰεὶ τανύοντι ἔοικεν
 ἀντία δινωτοῖο Θυτηρίου. Ἐν δέ οἱ ἀπρίξ 440
 ἄλλο μάλ' ἐσφῆκται, ἐληλάμενον διὰ χειρός,
 <Θηρίον>· ὥς γάρ μιν πρότεροι ἐπεφημίξαντο.
 Ἄλλ' ἔτι γάρ τι καὶ ἄλλο περαιόθεν ἔλκεται ἄστρον·
 <Υδρην> μιν καλέουσι· τὸ δὲ ζῶντι ἐοικός
 ἦνεκὲς εἰλεῖται, καὶ οἱ κεφαλὴ ὑπὸ μέσσον 445
 Καρκίνον ἱκνεῖται, σπείρη δ' ὑπὸ σῶμα Λέοντος·
 οὐρὴ δὲ κρέμαται ὑπὲρ αὐτοῦ Κενταύριοι.
 Μέσση δὲ σπείρη <Κρητήρ>, πυμᾶτή δ' ἐπίκειται
 εἰδῶλον <Κόρακος> σπείρην κόπτοντι ἐοικός.
 Ναὶ μὴν καὶ <Προκύων> Διδύμοις ὑπο καλὰ φαίνειν. 450
 Ταῦτά κε θήσαιο παρερχομένων ἐνιαυτῶν
 ἐξεῖς παλίνωρα· τὰ γάρ καὶ πάντα μάλ' αὖτως
 οὐρανῷ εὖ ἐνάρηρην ἀγάλματα νυκτὸς ἰούσης.
 Οἱ δ' ἐπιμῖξ ἄλλοι πέντ' ἀστέρες οὐδὲν ὁμοῖοι
 πάντοθεν εἰδῶλων δυοκαίδεκα δινεύονται. 455
 Οὐκ ἂν ἔτ' εἰς ἄλλους ὁρόων ἐπιτεκμήριο
 κείνων ἤχι κέονται, ἐπεὶ πάντες μετανάσται.
 Μακροὶ δὲ σφεῶν εἰσιν ἐλισσομένων ἐνιαυτοί,
 μακρὰ δὲ σήματα κεῖται ἀπόπροθεν εἰς ἐν ἰόντων,
 οὐδ' ἔτι θαρσαλέος κείνων ἐγὼ ἄρκιος εἶην 460
 ἀπλανέων τὰ τε κύκλα τὰ τ' αἰθέρι σήματ' ἐνισπείν.
 Ἦτοι μὲν τάγε κεῖται ἀλίγκια δινωτοῖσιν,
 τέσσαρα, τῶν κε μάλιστα ποθὴ ὄφελός τε γένοιτο
 μέτρα περισκοπέοντι κατανομένων ἐνιαυτῶν.
 Σήματα δ' εὖ μάλα πᾶσιν ἐπιρρήδην περικείται 465
 πολλὰ τε καὶ σχεδόν πάντη συνεερμένα πάντα.
 Αὐτοὶ δ' ἀπλατέες καὶ ἀρηρότες ἀλλήλοισιν
 πάντες· ἀτὰρ μέτρῳ γε δύω δυσὶν ἀντιφέρονται.
 Εἴ ποτέ τοι νυκτὸς καθαρῆς, ὅτε πάντας ἀγανοὺς
 ἀστέρας ἀνθρώποις ἐπιδείκνυται οὐρανίη Νύξ, 470
 οὐδέ τις ἀδρανέων φέρεται διχόμνι σελήνῃ,
 ἀλλὰ τάγε κνέφαος διαφαίνεται ὀξέα πάντα,
 εἴ ποτέ τοι τήμόσδε περὶ φρένας ἵκετο θαῦμα
 σκεψαμένῳ πάντη κεκεασμένον εὐρεῖ κύκλῳ
 οὐρανόν, ἥ καί τις τοι ἐπιστὰς ἄλλος ἔδειξεν 475
 κείνο περιγληγὲς τροχάλον, <Γᾶλα> μιν καλέουσιν.
 Τῷ δὴ τοι χροίῃν μὲν ἀλίγκιος οὐκέτι κύκλος

δινεῖται, τὰ δὲ μέτρα τόσοι πισύρων περ ἔοντων
 οἱ δύο, τοῖ δὲ σφεων μέγα μείονες εἰλίσσονται.
 Τῶν ὁ μὲν ἐγγύθεν ἐστὶ κατερχόμενου βορέας.
 Ἐν δέ οἱ ἀμφοτέραι κεφαλαὶ Διδύμων φορέονται, 480
 ἐν δέ τε γούνατα κείται ἀρηρότος Ἠνιόχοιο,
 λαῖη δὲ κνήμη καὶ ἀριστερὸς ὦμος ἐπ' αὐτῷ
 Περσέος, Ἀνδρομέδης δὲ μέσση ἀγκῶνος ὑπερθεῖν
 δεξιτερὴν ἐπέχει· τὸ μὲν οἱ θέναρ ὑψόθι κείται 485
 ἀσσότερον βορέας, νότῳ δ' ἐπικέκλιται ἀγκῶν.
 Ὅπλα δ' ἵππειοι, καὶ ὑπαύχενον Ὀρνίθειον
 ἄκρη σὺν κεφαλῇ, καλοὶ τ' Ὀφιοῦχοι ὦμοι
 αὐτὸν δινεύονται ἐληλάμενοι περὶ κύκλον.
 Ἡ δ' ὀλίγον φέρεται νοτιωτέρη, οὐδ' ἐπιβάλλει, 490
 Παρθένος, ἀλλὰ Λέων καὶ Καρκίνος. Οἱ μὲν ἄμ' ἄμφω
 ἐξείης κέαται βεβλημένοι, αὐτὰρ ὁ κύκλος
 τὸν μὲν ὑπὸ στήθος καὶ γαστέρα μέχρι παρ' αἰδῶ
 τέμνει, τὸν δὲ διηνεκέως ὑπένερθε χελεῖου
 Καρκίνον, ἤχι μάλιστα διχαιόμενόν κε νοήσαις 495
 ὀρθόν, ἦν· ὀφθαλμοὶ κύκλου ἐκάτερθεν ἴοιεν.
 Τοῦ μὲν, ὅσον τε μάλιστα, δι' ὀκτῶ μετρηθέντος,
 πέντε μὲν ἔνδια στρέφεται καθ' ὑπέρτερα γαίης,
 τὰ τρία δ' ἐν περάτῃ· θέρεος δέ οἱ ἐν τροπαί εἰσιν.
 Ἄλλ' ὁ μὲν ἐν βορέῳ περὶ Καρκίνον ἐστήρικται. 500
 Ἄλλος δ' ἀντιόνωντι νότῳ μέσον Αἰγόκερῃα
 τέμνει καὶ πόδας Ὑδροχόου καὶ Κήτεος οὐρήν·
 ἐν δέ οἱ ἐστὶ Λαγῳός· ἀτὰρ Κυνὸς οὐ μάλα πολλὴν
 αἴνυται, ἀλλ' ὀπόσσην ἐπέχει ποσίν· ἐν δέ οἱ Ἀργῶ
 καὶ μέγα Κενταύροιο μετάφρηνον, ἐν δέ τε κέντρον 505
 Σκορπίου· ἐν καὶ τόξον ἐλαφροῦ Τοξευτήρος.
 Τὸν πύματον καθαροῖο παρερχόμενος βορέας
 ἐς νότον ἥελιος φέρεται, τρέπεται γὰρ μὲν αὐτοῦ
 χειμέριος. Καὶ οἱ τρία μὲν περιτέλλεται ὑψοῦ
 τῶν ὀκτῶ, τὰ δὲ πέντε κατώρυχα δινεύονται. 510
 Μεσσόθι δ' ἀμφοτέρων, ὅσος πολιοῖο γάλακτος,
 γαῖαν ὑποστρέφεται κύκλος διχῶντι ἐοικώς·
 ἐν δέ οἱ ἥματα νυξὶν ἰσαίεται ἀμφοτέρησιν,
 φθίνοντος θέρεος, τοτὲ δ' εἵαρος ἰσταμένοιο.
 Σῆμα δέ οἱ Κριὸς Ταύροιο τε γούνατα κείται, 515
 Κριὸς μὲν κατὰ μήκος ἐληλάμενος διὰ κύκλου,
 Ταύρου δὲ σκελέων ὅσση περιφαίνεται ὀκλάς.
 Ἐν δέ τέ οἱ ζώνη εὐφεγγέος Ὠρίωνος

μοιράων σκέπτεσθαι ὅτ' ἀντέλλῃσιν ἐκάστη·	560
αἰεὶ γὰρ τάων γε μὴ συνανέρχεται αὐτὸς	
ἡἷλιος. Τὰς δ' ἂν κε περισκῆψαιο μάλιστα	
εἰς αὐτὰς ὁρόων· ἀτὰρ εἰ νεφέεσσι μέλαιναι	
γίνονται· ἡ ὄρεος κεκρυμμέναι ἀντέλλοιεν,	
σήματ' ἐπερχομένησιν ἀρηρότα ποιήσασθαι.	565
Αὐτὸς δ' ἂν μάλα τοι κεράων ἐκάτερθε διδοίη	
ὦκεανὸς τὰ τε πολλὰ περιστέφεται ἐοῖ αὐτῷ	
νειόθεν ὀππῆμος κείνων φορέῃσιν ἐκάστην.	
Οὐ οἱ ἀφαιρότατοι, ὅτε <Καρκίνος> ἀντέλλῃσιν,	
ἀστέρες ἀμφοτέρωθεν ἑλισσόμενοι περικεῖνται,	570
τοὶ μὲν δύνοντες, τοὶ δ' ἐξ ἐτέρης ἀνιόντες.	
Δύνει μὲν Στέφανος, δύνει δὲ κατὰ ράχιν Ἰχθυΐς·	
ἡμισυ μὲν κεν ἴδιοιο μετήρορον, ἡμισυ δ' ἤδη	
ἔσχαταιά βάλλουσι κατερχομένου Στεφάνοιο.	
Αὐτὰρ ὅγ' ἐξόπιθεν τετραμμένους ἄλλα μὲν οὐπω	575
γαστέρι νειαίρη, τὰ δ' ὑπέρτερα νυκτὶ φορεῖται.	
Τὸν δὲ καὶ εἰς ὤμους κατάγει μογερὸν Ὀφιοῦχον	
Καρκίνος ἐκ γονάτων, κατάγει δ' Ὀφιν αἰχένος ἐγγύς.	
Οὐδ' ἂν ἔτ' Ἀρκτοφύλαξ εἴη πολὺς ἀμφοτέρωθεν,	
μείων ἡμάτιος, τὸ δ' ἐπὶ πλέον ἐννυχος ἤδη.	580
Τέτρασι γὰρ μοίραις ἄμυδις κατιόντα Βωώτην	
ὦκεανὸς δέχεται· ὁ δ' ἐπὶ φάεος κορέσεται,	
βουλυτῷ ἐπέχει πλεῖον διχα νυκτὸς ἰούσης,	
ἡμος ὅτ' ἡελίοιο κατερχομένοιο δύηται.	
Κεῖναί οἱ καὶ νύκτες ἐπ' ὀψὲ δύνοντι λέγονται.	585
Ὡς οἱ μὲν δύνουσιν, ὁ δ' ἀντίος οὐδὲν ἀεικῆς,	
ἄλλ'· εὐ μὲν ζώνῃ εὐ δ' ἀμφοτέροισι φαινὸς	
ὤμοις Ὠρίων, ξιφεὸς γε μὲν ἴφι πεποιθὼς,	
πάντα φέρων Ποταμόν, κέραος παρατείνεται ἄλλου.	
Ἐρχομένη δὲ Λέοντι τὰ μὲν κατὰ πάντα φέρονται	590
Καρκίνῳ ὅσ' ἐδύνοντο, καὶ Αἰετὸς. Αὐτὰρ ὅγε γνῶξ	
ἦμενος ἄλλα μὲν ἤδη, ἀτὰρ γόνυ καὶ πόδα λαῖον	
οὐπω κυμαίνοντος ὑποστρέφει ὦκεανοῖο.	
Ἀντέλλει δ' Ὑδρὸς κεφαλὴ χαροπὸς τε Λαγῶς	
καὶ Προκύων πρότεροί τε πόδες Κυνὸς αἰθομένοιο.	595
Οὐ μὲν θην ὀλίγους γαίης ὑπὸ νείατα βάλλει	
<Παρθένος> ἀντέλλουσα. Λύρη τότε Κυλληναίη	
καὶ Δελφίς δύνουσι καὶ εὐποίητος Ὀϊστός.	
Σὺν τοῖς Ὀρνίθοις πρῶτα πτερὰ μέσφα παρ' αὐτὴν	
οὐρὴν καὶ Ποταμοῖο παρηγοῖαι σκιδόνται.	600

	Δύνει δ' Ἰππεΐη κεφαλῇ, δύνει δὲ καὶ αὐχίν·	
	Ἀντέλλει δ' ὕδρη μὲν ἐπὶ πλεόν ἄχρι παρ' αὐτὸν	
	Κρητήρα. Φθάμενος δὲ Κύων πόδας αἰνυταί ἄλλους,	
	ἔλκων ἐξόπιθεν πρύμναν πολυτερέος Ἀργούσ.	
605	Ἦ δὲ θέει γαίης ἱστὸν διχώσωσα κατ' αὐτόν,	
	Παρθένος ἤμος ἅπανα περαιόθεν ἄρτι γέννηται.	
	Οὐδ' ἂν ἐπερχόμεναι <Χηλαί> καὶ λεπτὰ φάουσαι	
	ἄφραστοι παρίοιεν, ἐπεὶ μέγα σῆμα Βωότης	
	ἄθρόος ἀντέλλει βεβολημένος Ἀρκτούροιο.	
610	Ἀργῷ δ' εὖ μάλα πάσα μετήρορος ἴσταται ἥδη-	
	ἀλλ' ὕδρη, κέχυται γάρ ἐν οὐρανῷ ἧλιθα πολλή,	
	οὐρῆς ἂν δεύοιτο. Μόνην δ' ἐπὶ Χηλαί ἀγουσιν	
		
	δεξιτερὴν κνήμη, αὐτῆς ἐπιγονίδος ἄχρισ,	
615	αἰεὶ γνύξ, αἰεὶ δὲ Λύρη παραπεπηγώς,	
	ὄντινα τοῦτον αἵστον ὑπουρανίων εἰδώλων,	
	ἀμφοτέρων δύνοντα καὶ ἐξ ἐτέρης ἀνιόντα	
	πολλάκις αὐτονυχεὶ θηεύμεθα. Τοῦ μὲν ἄρ' οἷη	
	κνήμη σὺν Χηλήσι φαίνεται ἀμφοτέρησιν-	
620	αὐτὸς δ' ἐς κεφαλὴν ἔτι που τετραμμένος ἄλλη	
	Σκορπίον ἀντέλλοντα μένει καὶ ρύτορα Τόξου-	
	οἳ γάρ μιν φορέουσιν, ὃ μὲν μέσον ἄλλα τε πάντα,	
	χεῖρα δὲ οἱ σκαίην κεφαλῇ ἅμα Τόξον ἀγίνει-	
	ἀλλ' ὃ μὲν ὣς τρίχα πάντα καταμελειστί φορεῖται-	
625	Ἕμισυ δὲ Στεφάνοιο καὶ αὐτὴν ἔσχατον οὐρὴν	
	Κενταύρου φορέουσιν ἀνερχόμεναι ἔτι Χηλαί.	
	Τῆμος ἀποικομένην κεφαλὴν μέτα δύεται Ἴππος,	
	καὶ προτέρου Ὀρνίθος ἐφέλκεται ἔσχατος οὐρή.	
	Δύνει δ' Ἀνδρομέδης κεφαλῇ- τὸ δὲ οἱ μέγα δείμα	
630	Κήτηος ἡρώεις ἐπάγει νότος· ἀντία δ' αὐτός	
	Κηφεὺς ἐκ βορέω μεγάλη ἀνά χειρὶ κελυεῖ.	
	Καὶ τὸ μὲν ἐς λοφίην τετραμμένον ἄχρι παρ' αὐτὴν	
	δύνει, ἀτὰρ Κηφεὺς κεφαλῇ καὶ χειρὶ καὶ ὠμοῖς.	
	Καμπαὶ δ' ἂν Ποταμοῖο καὶ αὐτίκ' ἐπερχομένοιο	
635	<Σκορπίου> ἐμπύπτοιεν εὐρρούου ὠκεανοῖο-	
	ὃς καὶ ἐπερχόμενος φοβεῖ μέγαν Ὠρίωνα.	
	Ἄρτεμις ἰλήκοι- πρότερον λόγος, οἱ μὲν ἔφαντο	
	ἐλκήσαι πέπλοιο, Χίψ' ὅτε θηρία πάντα	
	καρτερὸς Ὠρίων στιβαρῇ ἐπέκοπτε κορύνῃ,	
	θήρης ἀρνύμενος κείνῳ χάριν Οἰνοπίωνι.	640
	Ἦ δὲ οἱ ἐξαντὴς ἐπετείλατο θηρίον ἄλλο,	

νήσου ἀναρρήξασα μέσας ἐκάτερθε κολώνας,
 σκορπίον, ὃς ῥά μιν οὔτα καὶ ἔκτανε πολλὸν ἐόντα
 πλειότερος προφανείς, ἐπεὶ Ἄρτεμιν ἦκαχεν αὐτήν.
 Τοῦνεκα δὴ καὶ φασὶ περαιόθεν ἐρχομένοιο
 Σκορπίου Ὠρίωνα περὶ χθονὸς ἔσχατα φεύγειν.
 Οὐδὲ μὲν Ἀνδρομέδης καὶ Κήτεος ὅσσοι ἐλέλιπτο
 κείνου ἔτ' ἀντέλλοντος ἀπευθέες, ἀλλ' ἄρα καὶ τοὶ
 πανσυδὴ φεύγουσιν· ὁ δὲ ζώνῃ τότε Κηφεὺς
 γαῖαν ἐπιζῦει, τὰ μὲν ἐς κεφαλὴν μάλα πάντα
 βάπτων ὠκεανοῖο, τὰ δ' οὐ θέμις, ἀλλὰ τάγ' αὐταὶ
 Ἄρκτοι κωλύουσι, πόδας καὶ γούνα καὶ ἰξύν.
 Ἦ δὲ καὶ αὐτὴ παιδὸς ἐπιέγεται εἰδώλοιο
 δειλὴ Κασσιόπεια· τὰ δ' οὐκέτι οἱ κατὰ κόσμον
 φαίνεται ἐκ δίφροιο πόδες καὶ γούναθ'· ὕπερθεν,
 ἀλλ' ἦγ' ἐς κεφαλὴν ἴση δύετ' ἀρνευτῆρι
 μειρομένη γονάτων, ἐπεὶ οὐκ ἄρ' ἔμελλεν ἐκείνῃ
 Δωρίδι καὶ Πανόπῃ μεγάλων ἄτερ ἰσώσασθαι.
 Ἦ μὲν ἄρ' εἰς ἐτέρην φέρεται· τὰ δὲ νεώθεν ἄλλα
 οὐρανὸς ἀντιφέρει, Στεφάνοιο τε δεύτερα κύκλα
 Ὕδρης τ' ἐσχατιήν· φορέει τ' ἐπὶ Κενταύροιο
 σῶμά τε καὶ κεφαλὴν, καὶ Θηρίον ὃ ῥ' ἐνὶ χειρὶ
 δεξιτερῇ Κένταυρος ἔχει. Τοὶ δ' αὐτὸ μένουσιν
 Τόξον ἐπερχόμενον πρότεροι πόδες ἵπποτα φηρός.
 Τόξω καὶ σπεῖρῃ Ὀφίος καὶ σῶμ' Ὀφιούχου
 ἀντέλλει ἐπιόντι· καρήατα δ' αὐτὸς ἀγινεῖ
 Σκορπίος ἀντέλλων, ἀνάγει δ' αὐτὰς Ὀφιούχου
 χεῖρας καὶ προτέρην Ὀφίος πολυτερέος ἀγῆν.
 Τοῦ γε μὲν Ἐγγόνασιν (περὶ γὰρ τετραμμένος αἰεὶ
 ἀντέλλει) τότε μὲν περάτης ἐξέρχεται ἄλλα,
 γυῖά τε καὶ ζώνῃ καὶ στήθεα πάντα καὶ ὦμος
 δεξιτερῇ σὺν χειρὶ· κάρη δ' ἐτέρης μετὰ χειρὸς
 τόξω ἀνέρχονται καὶ <Τοξότη> ἀντέλλοντι.
 Σὺν τοῖς Ἑρμαίῃ τε Λύρῃ καὶ στήθεος ἄχρῃ
 Κηφεὺς ἥψου παρελαύνεται ὠκεανοῖο,
 ἦμος καὶ μέγαλοιο Κυνὸς πᾶσαι ἀμαρυγαὶ
 δύνουσιν, καὶ πάντα κατέρχεται Ὠρίωνος,
 πάντα γε μὴν ἀτέλεστα διωκομένοιο Λαγωῦ.
 Ἄλλ' οὐχ' Ἠνιόχῳ Ἑριφοὶ οὐδ' Ὀλενίῃ Αἰξ
 εὐθὺς ἀπέρχονται· τὰ τέ οἱ μεγάλῃν ἀνά χεῖρα
 λάμπονται, καὶ οἱ μελέων διακέκρται ἄλλων
 κινήσαι χεμῶνας, ὅτ' ἡελίῳ συνίωσιν.

Ἀλλὰ τὰ μέν, κεφαλὴν τε καὶ ἄλλην χεῖρα καὶ ἰζύν, <Αἰγόκερω> ἀνίων κατὰγει· τὰ δὲ νείατα πάντα αὐτῷ Τοξευτῆρι κατέρχεται. Οὐδέ τι Περσεύς, οὐδέ τι ἄκρα κόρυμβά μένει πολυτεϊρέος Ἀργού· ἄλλ· ἦτοι Περσεύς μὲν ἄτερ γουνός τε ποδός τε δεξιτεροῦ δύεται, πρύμνης δ' ὅσον ἐς περιαιγὴν· αὐτῇ δ' Αἰγοκερῆϊ κατέρχεται ἀντέλλοντι, ἦμος καὶ Προκύων δύεται, τὰ δ' ἀνέρχεται ἄλλα, Ὅρνις τ' Αἰητός τε, τὰ τε πετρόεντος Οἰστοῦ τείρεα, καὶ νοτίοιο Θυτηρίου ἱερός ἔδρη. Ἴππος δ' <Υδροχόοιο> μέσον περιτελλομένοιο ποσὶ τε καὶ κεφαλῇ ἀνελίσσεται· ἀντία δ' Ἴππου ἐξ οὐρῆς Κένταυρον ἐφέλκεται ἀστερήϊ νύξ. Ἄλλ· οὐ οἱ δύναται κεφαλὴν οὐδ' εὐρέας ὦμους αὐτῷ σὺν θώρηκι χαδεῖν, ἄλλ· αἶθοπος Ὑδρης αὐχενίην κατὰγει σπείρην καὶ πάντα μέτωπα. Ἥ δὲ καὶ ἐξόπιθεν πολλὴ μένει· ἄλλ· ἄρα καὶ τὴν αὐτῷ Κενταύρῳ, ὅπότ' <Ἰχθύες> ἀντέλλωσιν, ἀθρόον ἐμφέρεται. Ὁ δ' ἐπ' Ἰχθύσιν ἔρχεται Ἰχθύς αὐτῷ κυανέῳ ὑποκείμενος Αἰγοκερῆϊ· οὐ μὲν ἄδην, ὀλίγον δὲ δυωδεκάδ' ἀμμένει ἄλλην. Οὕτω καὶ μογεραὶ χεῖρες καὶ γούνα καὶ ὦμοι Ἀνδρομέδης διχα πάντα, τὰ μὲν πάρος, ἄλλα δ' ὀπίσσω τείνεται, ὥκεανοῖο νέον ὅποτε προγένωνται Ἰχθύες ἀμφοτέροι· τὰ γε μὲν κατὰ δεξιὰ χειρὸς αὐτοὶ ἐφέλκονται, τὰ δ' ἀριστερὰ νειόθεν ἔλκει <Κριός> ἀνερχόμενος. Τοῦ καὶ περιτελλομένοιο ἐσπερόθεν κεν ἴδοιο Θυτηρίον, αὐτὰρ ἐν ἄλλῃ Περσέος ἀντέλλοντος ὅσον κεφαλὴν τε καὶ ὦμους· αὐτῇ δὲ ζώνῃ καὶ κ' ἀμφήριστα πέλοιτο ἢ Κριῷ λήγοντι φαίνεται ἢ ἐπὶ <Ταύρῳ> σὺν τῷ πανσυδῇ ἀνελίσσεται. Οὐδ' ὅγε Ταύρου λείπεται ἀντέλλοντος, ἐπεὶ μάλα οἱ συναρρηγώς Ἥνιοχος φέρεται· μοῖρῃ γε μὲν οὐκ ἐπὶ ταύτῃ ἀθρόος ἀντέλλει, Δίδυμοι δὲ μιν οὐλον ἄγουσιν. Ἄλλ· Ἐριφοὶ λαιοῦ τε θέναρ ποδὸς Αἰγὶ σὺν αὐτῇ Ταύρῳ συμφορέονται, ὅτε λοφιῇ τε καὶ οὐρῇ Κήτεος αἰθερίοιο περαιόθεν ἀντέλλωσιν. Δύνει δ' Ἀρκοφύλαξ ἤδη πρώτη τότε μοῖρῃ τάων, αἶ πίσυρές μιν ἄτερ χειρὸς κατὰγουσιν λαιῆς· ἢ δ' αὐτῷ μεγάλης ὑποτείνεται Ἄρκτου.	685 690 695 700 705 710 715 720
---	---

Ἀμφότεροι δὲ πόδες καταδυόμενου Ὀφιούχου, μέσφ' αὐτῶν γονάτων <Διδύμοις> ἔπι σῆμα τετύχθω ἔξ ἐτέρης ἀνιούσι. Τότ' οὐκ ἐτι Κήτεος οὐδὲν ἔλκεται ἀμφοτέρωθεν, ὅλον δὲ μὴ ὄψει ἤδη.	725
Ἦδη καὶ Ποταμοῦ πρώτην ἄλὸς ἐξανιούσαν καμπὴν ἐν καθαρῷ πελάγει σκέψαιτό κε ναύτης, αὐτὸν ἐπ' Ὠρίωνα μένων, εἰ οἱ ποθι σῆμα ἢ νυκτὸς μέτρων ἢ ἐπ' ἰσχύος ἀγγεῖλειεν· πάντη γὰρ τάγε πολλὰ θεοὶ ἀνδρῶσι λέγουσιν. Οὐχ ὁράας· ὀλίγη μὲν ὅταν κεράεσσι σελήνη ἐσπερόθεν φαίνεται, ἀεζομένοιο διδάσκει μηνός· ὅτε πρώτη ἀποκίδνεται αὐτόθεν αὐγὴ, ὅσσον ἐπισκιάειν, ἐπὶ τέτρατον ἡμῶν ἰούσα· ὀκτῶ δ' ἐν διχάσιν, διχόμενα δὲ παντὶ προσώπῳ. Αἰεὶ δ' ἄλλοθεν ἄλλα παρακλίνουσα μέτωπα εἶρει ὅποσταίῃ μηνὸς περιτέλλεται ἡώς. Ἄκρα γε μὲν νυκτῶν κεῖναι δυσκαίδεκα μοῖραι ἄρκια ἐξεῖπεν. Τὰ δὲ που μέγαν εἰς ἐνιαυτὸν, ῶρῃ μὲν τ' ἀρόσαι νειούς, ῶρῃ δὲ φυτεῦσαι, ἐκ Διὸς ἤδη πάντα πεφασμένα πάντοθι κεῖται. Καὶ μὲν τις καὶ νηὶ πολυκλύστου χειμῶνος ἐφράσατο· ἢ δεινοῦ μεμνημένος Ἀρκτοῦριοιο ἢ ἐπὶ τῶν ἄλλων, οἳ τ' ὠκεανοῦ ἀρύονται ἀστέρες ἀμφιλύκας, οἳ τε πρώτης ἔτι νυκτός. Ἦτοι γὰρ τοὺς πάντας ἀμείβεται εἰς ἐνιαυτὸν ἡ ἥλιος, μέγαν ὄγμον ἐλαύνων, ἄλλοτε δ' ἄλλῳ ἐμπλήσει, τοτὲ μὲν τ' ἀνίων, τοτὲ δ' αὐτίκα δύνων· ἄλλος δ' ἀλλοίην ἀστήρ ἐπιδέρκεται ἡῶ. Γινώσκεις τάδε καὶ σύ. Τὰ γὰρ συναεῖδεται ἤδη ἐννεακαίδεκα κύκλα φαεινοῦ ἡελίοιο, ὅσσα τ' ἀπὸ ζώνης εἰς ἔσχατον Ὠρίωνα νύξ ἐπιδιναίται, Κῦνα τε θρασὺν Ὠρίωνος, οἳ τε Ποσειδάωνος ὀρώμενοι ἢ Διὸς αὐτοῦ ἀστέρες ἀνθρώποισι τετυγμένα σημαίνουσιν. Τῷ κείνων πεπόνησο. Μέλοι δέ τοι, εἰ ποτε νηὶ πιστεύεις, εὔρεῖν ὅσα που κεχρημένα κεῖται σήματα χειμερίοις ἀνέμοις ἢ λαίλαπι πόντου. Μόχθος μὲν τ' ὀλίγος, τὸ δὲ μυρίον αὐτίκ' ὄνειρα γίνετ' ἐπιφροσύνης αἰεὶ πεφυλαγμένῳ ἀνδρὶ. Αὐτὸς μὲν τὰ πρῶτα σωτέρος, εὐ δὲ καὶ ἄλλον παρειπὼν ὤνησεν, ὅτ' ἐγγύθεν ὥρορε χειμῶν.	730 735 740 745 750 755 760

Πολλάκι γὰρ καὶ τίς κε γαληναίῃ ὑπὸ νυκτὶ νῆα περιστέλλοι πεφοβημένος ἢ ῥι θαλάσσης· ἄλλοτε δὲ τρίτον ἡμᾶρ ἐπιτρέχει, ἄλλοτε πέμπτον, ἄλλοτε δ' ἀπρόφατον κακὸν ἵκετο· πάντα γὰρ οὐπώ ἐκ Διὸς ἄνθρωποι γινώσκομεν, ἄλλ' ἔτι πολλὰ κέκρυπται, τῶν αἵ κε θέλῃ καὶ ἐσαντικά δώσει	765 770
Ζεὺς· ὁ γὰρ οὖν γενεὴν ἀνδρῶν ἀναφανδὸν ὀφέλλει πάντοθεν εἰδόμενος, πάντῃ δ' ὅ γε σήματα φαίνων. Ἄλλα δέ τοι ἐρέει ἢ που διχόωσα σελήνῃ πληθύος ἀμφοτέρωθεν ἢ αὐτίκα πεπληθυῖα, ἄλλα δ' ἀνερχόμενος, τοτὲ δ' ἄκρῃ νυκτὶ κελεύει	775
ἡέλιος. Τὰ δέ που καὶ ἀπ' ἄλλων ἔσσεται ἄλλα σήματα καὶ περὶ νυκτὶ καὶ ἡματι ποιήσασθαι. Σκέπτεο δὲ πρῶτον κεράων ἐκάτερθε σελήνῃν. Ἄλλοτε γάρ τ' ἄλλῃ μιν ἐπιγράφει ἔσπερος αἴγλη, ἄλλοτε δ' ἄλλοιαι μορφαὶ κερῶσι σελήνῃν	780
εὐθύς ἀεζομένην, αἱ μὲν τρίτῃ, αἱ δὲ τετάρτῃ· τάων καὶ περὶ μηνὸς ἐφεσταότος κε πύθοιο. Λεπτὴ μὲν καθαρὴ τε περὶ τρίτον ἡμᾶρ ἐοῦσα εὐδιός κ' εἴη, λεπτὴ δὲ καὶ εὖ μάλ' ἐρευθῆς πνευματὶ· παχίων δὲ καὶ ἀμβλείῃσι κερααῖαις	785
τέτρατον ἐκ τριτάτου φῶς ἀμενηνὸν ἔχουσα ἢ νότου ἀμβλύνεν· ἢ ὕδατος ἐγγὺς ἐόντος. Εἰ δέ κ' ἀπ' ἀμφοτέρων κεράων τρίτον ἡμᾶρ ἄγουσα μήτ' ἐπινευστάζῃ μήθ' ὑπτιόωσα φαεῖν, ἄλλ' ὀρθαὶ ἐκάτερθε περιγνάμπτῃσι κερααῖαι,	790
ἐσπέριοι κ' ἄνεμοι κείνῃν μετὰ νύκτα φέροντο. Εἰ δ' αὐτως ὀρθὴ καὶ τέτρατον ἡμᾶρ ἀγινοί, ἢ τ' ἂν χειμῶνος συναγειρομένοιο διδάσκοι. Εἰ δέ κ' οἱ κεράων τὸ μετήγορον εὖ ἐπινεύῃ, δειδέχθαι βορέω, ὅτε δ' ὑπτιήσῃ, νότοιο.	795
Αὐτὰρ ἐπὶν τριτόωσαν ὅλος περὶ κύκλος ἐλίσση πάντῃ ἐρευθόμενος, μάλα κεν τότε χεῖμερος εἴη· μείζονι δ' ἂν χειμῶνι πυρῶτερα φοινίσσοιτο. Σκέπτεο δ' ἐς πληθύν τε καὶ ἀμφοτέρον διχόωσαν ἡμὲν ἀεζομένην ἢ δ' ἐς κέρας αὐθις ἰοῦσαν·	800
καὶ οἱ ἐπὶ χροίῃ τεκμαίρεο μηνὸς ἐκάστου. Πάντῃ γὰρ καθαρὴ κε μάλ' εὐδία τεκμήραιο· πάντα δ' ἐρευθομένη δοκέειν ἀνέμοιο κελεύθους· ἄλλοθι δ' ἄλλο μελαινομένη δοκέειν ὑετοῖο. Σήματα δ' οὐτάρ πᾶσιν ἐπ' ἡμασι πάντα τέτυκται·	805

ἄλλ' ὅσα μὲν τριτάτῃ τε τεταρταίῃ τε πέλονται
 μέσφα διχαιομένης, διχάδος γε μὲν ἄχρισ ἐπ' αὐτὴν
 σημαίνει διχόμηνον, ἅτ' αὖτις πάλιν ἐκ διχομήνου
 ἐς διχάδα φθιμένην· ἔχεται δὲ οἱ αὐτίκα τετράς
 μῆνός ἀποχομένου, τῇ δὲ τριτάτῃ ἐπιόντος. 810
 Εἰ δέ κ' ἐμὴν περὶ πᾶσαν ἀλωαὶ κυκλώσωνται
 ἢ τρεῖς ἢ δύο περικείμεναι ἢ ἐμὴν οἴῃ,
 τῇ μὲν ἰὴ ἀνέμοιο γαληναίης τε δοκεύειν,
 ῥηγνυμένη ἀνέμοιο, μαραινομένη δὲ γαλήνης·
 ταῖς δύο δ' ἂν χειμῶνι περιτροχάοιντο σελήνης· 815
 μείζονα δ' ἂν χειμῶνα φέροι τριέλικτος ἀλωή,
 καὶ μᾶλλον μελανεῦσα, καὶ εἰ ῥηγνύατο μᾶλλον.
 Καὶ τὰ μὲν οὖν ἐπὶ μῆνι σεληναίης κε πύθοιο.
 Ἡελίοιο δὲ τοι μελέτω ἐκάτερθεν ἰόντος·
 ἡελίῳ καὶ μᾶλλον ἐοικότα σήματα κεῖται 820
 ἀμφοτέρων δύνοντι καὶ ἐκ περάτης ἀνιόντι.
 Μὴ οἱ ποικίλλοιτο νέον βάλλοντος ἀρούρας
 κύκλος, ὅτ' ἐυδίου κεχρημένος ἡματος εἴης,
 μῆδέ τι σῆμα φέροι, φαίνοιτο δὲ λιτὸς ἀπάντη.
 Εἰ δ' αὖτως καθαρὸν μιν ἔχοι βουλύσιος ὥρη, 825
 δύνει δ' ἀνέφελος μαλακῇ ὑποδείελος αἴγλη,
 καὶ κεν ἐπερχομένης ἡοῦς ἔθ' ὑπεύδιος εἴῃ.
 Ἄλλ' οὐχ ὀπότε κοῖλος ἐξειδόμενος περιτέλλῃ,
 οὐδ' ὀπότε ἀκτίνων αἰ μὲν νότον αἰ δὲ βορρῆα
 σχιζόμεναι βάλλωσι, τὰ δ' αὖ περὶ μέσσα φαεῖν· 830
 ἀλλὰ που ἢ ὑετοῖο διέρχεται ἢ ἀνέμοιο.
 Σκέπτετο δ', εἴ κ' ἐμὴν αὐγαὶ ὑπέικωσ' ἡελίοιο,
 αὐτὸν ἐς ἥλιον, τοῦ γὰρ σκοπαὶ εἰσιν ἄρισται,
 εἴ τί που ἢ οἱ ἔρευθος ἐπιτρέχει, οἷά τε πολλὰ
 ἐλκομένων νεφέων ἐρυθαίνεται ἄλλοθεν ἄλλα, 835
 ἢ εἴ που μελανεῖ· καὶ τοι τὰ μὲν ὕδατος ἔστω
 σήματα μέλλοντος, τὰ δ' ἐρεῦθεα πάντ' ἀνέμοιο.
 Εἴ γε μὲν ἀμφοτέροις ἄμυδις κεχρωσμένος εἴῃ,
 καὶ κεν ὕδωρ φορέοι καὶ ὑπηνέμιος τανύοιτο.
 Εἰ δὲ οἱ ἢ ἀνιόντος ἢ αὐτίκα δυομένοιο 840
 ἀκτίνες συνίωσι καὶ ἀμφ' ἐνὶ πεπλήθωσιν,
 ἢ ποτε καὶ νεφέων πεπιεσμένος ἢ ὅ γ' ἐς ἡῶ
 ἔρχηται παρὰ νυκτὸς ἢ ἐξ ἡοῦς ἐπὶ νύκτα,
 ὕδατί κεν κατιόντι παρατρέχοι ἡματα κείνα.
 Μηδ' ὅτε οἱ ὀλίγη νεφέλη πάρος ἀντέλλῃσιν, 845
 τὴν δὲ μέτ' ἀκτίνων κεχρημένος αὐτὸς ἀερθῇ,

ἀμνηστειν ὑετοῖο. Πολὺς δ' ὅτε οἱ περί κύκλος
 οἶον τηκομένῳ ἐναλίγκιος εὐρύνεται
 πρῶτον ἀνερχομένοιο καὶ ἄψ' ἐπὶ μείον ἴησιν,
 εὐδιός κε φέροιτο, καὶ εἴ ποτε χεϊμάτος ὥρη 850
 ὠχρήσῃ κατιών. Ἀτὰρ ὕδατος ἡμερινοῖο
 γινομένου, κατόπισθε περὶ νέφεα σκοπέεσθαι
 καδ δὴ δυομένου τετραμμένος ἡλείοιο·
 ἦν μὲν ὑποσκιάησι μελαινομένη εἰκυῖα
 ἡέλιον νεφέλῃ, τὰ δ' ἀμφὶ μιν ἔνθα καὶ ἔνθα 855
 ἀκτῖνες μεσσηγὺς ἐλισσομένην διχῶνται,
 ἦ τ' ἂν ἔτ' εἰς ἡῶ σκέπας κεχρημένος εἴης.
 Εἰ δ' ὁ μὲν ἀνέφελος βάπτῃ ρόου ἑσπερίοιο,
 τὰ δὲ κατερχομένον νεφέλαι καὶ ἔτ' οἰχομένοιο
 πλησῖαι ἐστήκωσιν ἐρευνθέες, οὐ σε μάλα χρῆ 860
 αὔριον οὐδ' ἐπὶ νυκτὶ περιτρομέειν ὑετοῖο,
 ἀλλ' ὅπότ' ἡλείοιο μαραινομένησιν ὁμοῖαι
 ἐξαπίνης ἀκτῖνες ἀπ' οὐρανόθεν τανύωνται,
 οἶον ἀμαλδύνονται, ὅτε σκιάησι κατ' ἰθὺ
 ἵσταμένη γαίης τε καὶ ἡλείοιο σελήνῃ. 865
 Οὐδ' ὅτε οἱ ἐπέχοντι φανήμεναι ἡῶθι πρὸ
 φαίνωνται νεφέλαι ὑπερευθέες ἄλλοθεν ἄλλαι,
 ἄρραντοι γίνονται ἐπ' ἡματι κείνῳ ἄρουραι.
 Μηδ' αὐτως, ἔτ' ἐόντι πέρῃν ὅποτε προταθεῖσαι
 ἀκτῖνες φαίνωνται ἐπίσκοιο ἡῶθι πρό, 870
 ὕδατος ἢ ἀνέμοιο κατοισομένου λελαθέσθαι.
 Ἄλλ' εἰ μὲν κεῖναι μᾶλλον κνέφαος φορέοιντο
 ἀκτῖνες, μᾶλλον κεν ἔφ' ὕδατι σημαίνουσιν·
 εἰ δ' ὀλίγος τανύοιτο περὶ δνόφος ἀκτίνεσσιν,
 οἶόν που μαλακαὶ νεφέλαι φορέουσι μάλιστα, 875
 ἦ τ' ἂν ἐπερχομένοιο περιδνοφέοιντ' ἀνέμοιο.
 Οὐδὲ μὲν ἡλείου σχεδόθεν μελανεῦσαι ἀλωαὶ
 εὐδιοι· ἀσσότεραι δὲ καὶ ἀστεμφές μελανεῦσαι
 μᾶλλον χειμέρια· δύο δ' ἂν χαλεπώτεραι εἴεν.
 Σκέπτεο δ' ἢ ἀνιόντος ἢ αὐτίκα δυομένοιο 880
 εἴ πού οἱ νεφέων τὰ παρήλια κυκλήσκονται
 ἢ νότου ἢ βορῆος ἐρεῦθεται ἢ ἐκάτερθεν·
 μηδ' αὐτως σκοπιῇ ταύτην ἀμενῆνὰ φυλάσσειν·
 οὐ γάρ, ὅτ' ἀμφοτέρωθεν ὁμοῦ περὶ μέσσον ἔχουσιν
 ἡέλιον κεῖναι νεφέλαι σχεδὸν ὠκεανοῖο, 885
 γίνεται ἀμβολίῃ Διόθεν χειμῶνος ἰόντος·
 εἴ γε μὲν ἐκ βορέας μί· οἷη φοινίσσοιτο,

ἐκ βορέω πνοιάς κε φέροι, νοτίῃ δὲ νότιοιο· ἢ καὶ που ῥαθάμιγges ἐπιτροχόωνσ'· ὑετοῖο. Ἑσπερίους καὶ μάλλον ἐπίτρεπε σήμασι τούτοις· ἐσπερόθεν γὰρ ὁμῶς σημαίνεται ἐμμενὲς αἰεὶ. Σκέπτεο καὶ <Φάτνην>. Ἡ μὲν τ' ὀλίγη εἰκυῖα ἀχλύϊ βορραῖη ὑπὸ Καρκίνῃ ἡγήλαζει· ἀμφὶ δὲ μιν δύο λεπτὰ φαινόμενοι φορέονται ἀστέρες, οὔτε τι πολλὸν ἀπήρορι οὔτε μάλ' ἐγγύς, ἀλλ' ὅσον τε μάλιστα πυγούσιον ὥσασθαι, εἷς μὲν πᾶρ βορέαο· νότῳ δ' ἐπικέκλιται ἄλλος. Καὶ τοὶ μὲν καλέονται Ἔθνοι, μέσση δὲ τε Φάτνη, ἥ τε κεῖ ἐξαπίνης πάντῃ Διὸς εὐδιόωντος γίνετ' ἄφαντος ὅλη, τοὶ δ' ἀμφοτέρωθεν ἰόντες ἀστέρες ἀλλήλων αὐτοσχεδὸν ἰνδάλλονται, οὐκ ὀλίγῳ χειμῶνι τότε κλύζονται ἄρουραι. Εἰ δὲ μελαίνηται, τοὶ δ' αὐτίκ' ἐοικότες ὦσιν ἀστέρες ἀμφοτέροι, ἐπὶ χ' ὕδατι σημαίνουσιν. Εἰ δ' ὁ μὲν ἐκ βορέω Φάτνης ἀμενηνὰ φαινέιν λεπτὸν ἐπαχλύων, νότιος δ' Ὀνος ἀγλαὸς εἴη, δειδέχθαι ἀνέμοιο νότου· βορέω δὲ μάλα χρὴ ἔμπαλιν ἀχλυόεντι φαινομένῳ τε δοκεῦναι. Σῆμα δὲ τοὶ ἀνέμοιο καὶ οἰδαίνουσα θάλασσα γινέσθω, καὶ μακρὸν ἔπ' αἰγιαλοὶ βοόωντες, ἅκται τ' εἰνάλεια ὁπότε εὐδιοὶ ἡχήεσσαι γίνονται, κορυφαί τε βοῶμεναι οὖρεος ἄκραι. Καὶ δ' ἂν ἐπὶ ξηρὴν ὄτ' ἐρωδιὸς οὐ κατὰ κόσμον ἐξ ἁλὸς ἔρχηται φωνὴ περιπολλὰ λεληκώς, κινυμένου κε θάλασσαν ὑπερφορέοιτ' ἀνέμοιο. Καὶ ποτε καὶ κέπφοι, ὁποτ' εὐδιοὶ ποτέωνται, ἀντία μελλόντων ἀνέμων εἰληδὰ φέρονται. Πολλάκι δ' ἀγριάδες νήσσαι ἢ εἰναλιδίνοι αἰθυῖαι χερσαῖα τινάσσονται περὺγεσσιν· ἢ νεφέλῃ ὄρεος μηκύνεται ἐν κορυφῇσιν. Ἦδη καὶ πάπποι, λευκῆς γήρειον ἀκάνθης, σῆμ' ἐγένοντ' ἀνέμου, κωφῆς ἁλὸς ὁππότε πολλοὶ ἄκρον ἐπιπλώωσι, τὰ μὲν πάρος, ἄλλα δ' ὀπίσσω. Καὶ θέρεος βρονταί τε καὶ ἀστραπαὶ ἐνθεν ἴωσιν, ἐνθεν ἐπερχομένοιο περισκοπέειν ἀνέμοιο. Καὶ διὰ νύκτα μέλαιναν ὄτ' ἀστέρες αἴσσωσιν ταρφέα, τοῖς δ' ὀπιθεν ῥυμοὶ ὑπολευκαίνωνται, δειδέχθαι κείνους αὐτὴν ὁδὸν ἐρχομένοιο	890
	895
	900
	905
	910
	915
	920
	925

πνεύματος· ἦν δὲ καὶ ἄλλοι ἐναντίοι αἰσώσων, ἀλλοι δ' ἐξ ἄλλων μερέων, τότε δὴ πεφύλαξο παντοίων ἀνέμων, οἳ τ' ἄκριτοι εἰσι μάλιστα, ἄκριτα δὲ πνέουσιν ἐπ' ἀνδράσι τεκμήρασθαι. Αὐτὰρ ὅτ' ἐξ εὐροιο καὶ ἐκ νότου ἀστράπτῃσιν, ἄλλοτε δ' ἐκ ζεφύροιο καὶ ἄλλοτε παρ βορέαο, δὴ τότε τις πελάγει ἐνὶ δεϊδίῃ ναυτίλος ἀνὴρ, μὴ μιν τῇ μὲν ἔχῃ πέλαγος, τῇ δ' ἐκ Διὸς ὕδωρ. Ὑδατὶ γὰρ τοσσαῖδε πέρι στεροπαὶ φορέονται. Πολλάκι δ' ἐρχομένων ὑετῶν νέφεα προπάροιθεν οἷα μάλιστα πόκοισιν ἑοικότα ἰνδάλλονται· ἢ διδύμη ἔξωσε διὰ μέγαν οὐρανὸν Ἴρις· ἢ καὶ πού τις ἄλῳα μελαινομένην ἔχει ἀστήρ. Πολλάκι λιμναῖαι ἢ εἰνάλῃαι ὄρνιθες ἄπληστον κλύζονται ἐνιέμεναι ὑδάτεσσιν· Ἦ λίμνην πέρι δηθὰ χελιδόνες αἰσσονται γαστέρι τύπτουσαι αὐτῶς εἰλεύμενον ὕδωρ· ἢ μάλα δείλαιαι γενεαί, ὕδροισιν ὄνειαρ, αὐτόθεν ἐξ ὕδατος πατέρες βοόωσι γυρίνων· ἢ τρύζει ὄρθρινὸν ἐρημαίῃ ὀλολυγών· ἢ που καὶ λακέρυζα παρ' ἡϊόνι προυχούσῃ χείματος ἐρχομένου χερσαί· ὑπέτυψε κορώνῃ, ἢ που καὶ ποταμοῖο ἐβάψατο μέχρι παρ' ἄκρους ῶμους ἐκ κεφαλῆς, ἢ καὶ μάλα πᾶσα κολυμβᾷ, ἢ πολλὴ στρέφεται παρ' ὕδωρ παχέα κρώζουσα. Καὶ βόες ἤδη τοι πάρος ὕδατος ἐνδίοιο οὐρανὸν εἰσανιδόντες ἀπ' αἰθέρος ὀσφρήσαντο· καὶ κοίλης μύρμηκες ὀχῆς ἐξ ὤεα πάντα θαῖσσαν ἀνηγέγκαντο· καὶ ἄθροοι ὥφθεν ἰουλοι τείχε' ἀνέρποντες, καὶ πλαζόμενοι σκώληκες κεῖνοι τοὺς καλέουσι μελαίνης ἔντερα γαίης. Καὶ τιθαὶ ὄρνιθες, ταὶ ἀλέκτορος ἐξεγένοντο, εὖ ἐφθειρίσαντο καὶ ἔκρωξαν μάλα φωνῇ, οἷόν τε σταλάον ψοφεῖ ἐπὶ ὕδατι ὕδωρ. Δὴ ποτε καὶ γενεαὶ κοράκων καὶ φύλα κολοιῶν ὕδατος ἐρχομένοιο Διὸς πάρα σῆμ' ἐγένοντο φαίνόμενοι ἀγελῆδ' αὖ καὶ ἰρήκεσιν ὁμοῖα φθεγξάμενοι. Καὶ που κόρακες δίους σταλαγμοὺς φωνῇ ἐμμήσαντο σὺν ὕδατος ἐρχομένοιο, ἢ ποτε καὶ κρώξαντε βαρεῖν δισσάκι φωνῇ μακρὸν ἐπιρροῖε' οὖσι τιναξάμενοι πτερὰ πυκνά.	930 935 940 945 950 955 960 965
--	---

ἀσφαλῆως τανύσαιεν ἓνα δρόμον ἤλιθα πᾶσαι, οὐδὲ παλιρρόθιοι κεν ὑπεύδιοι φορέοιντο.	
Ἦμος δ' ἀστερόθεν καθαρὸν φάος ἀμβλύνηται, οὐδὲ ποθεν νεφέλαι πεπιεσμένοι ἀντιώωσιν, οὐδὲ ποθεν ζόφος ἄλλος ὑποτρέχει οὐδὲ σελήνη,	1015
ἀλλὰ τάγ' ἐξαπίνης αὐτῶς ἀμενηνὰ φέρωνται, μηκέτι τοι τόδε σῆμα γαληναίης ἐπικείσθω, ἀλλ' ἐπὶ χεῖμα δόκευ· καὶ ὅπποτε ταί γε μένωσιν αὐτῇ ἐνὶ χώρῃ νεφέλαι, ταί δ' ἄλλαι ἐπ' αὐταῖς, ταί μὲν ἀμειβόμεναι, ταί δ' ἐξόπιθεν, φορέωνται.	1020
Καὶ χῆνες κλαγγῆδόν ἐπειγόμεναι βρωμοῖο χειμῶνος μέγα σῆμα, καὶ ἐννεάγηρα κορώνῃ νύκτερον αἰίδουσα, καὶ ὄψ' ἐβοῶντε κολοιοί, καὶ σπίνος ἦφα σπίζων, καὶ ὄρνεα πάντα ἐκ πελάγους φεύγοντα, καὶ ὀρχίλος ἦ καὶ ἐριθεὺς δύνων ἐς κοίλας ὀχεάς, καὶ φύλα κολοιῶν ἐκ νομοῦ ἐρχόμενα τραφεροῦ ἐπὶ ὄψιον αὐλιν.	1025
Οὐδ' ἂν ἔτι ξουθαὶ μεγάλου χειμῶνος ἰόντος πρόσσω ποιήσαιτο νομὸν κηροῖο μέλισσαι, ἀλλ' αὐτοῦ μελίτος τε καὶ ἔργων εἰλίσσονται·	1030
οὐδ' ὑψοῦ γεράνων μακραί στίχες αὐτὰ κέλυθα τείνονται, στροφάδες δὲ παλιμπετὲς ἀπονέονται.	
Μηδ', ὅτε νηνεμίη κεν ἀράχνια λεπτὰ φέρηται καὶ φλόγες αἰθύσσωσι μελαινόμεναι λύχνοιο, ἢ πῦρ αὔηται σπουδῇ καὶ ὑπεύδια λύχνα,	1035
πιστεύειν χειμῶνι. Τί τοι λέγω ὅσσα πέλονται σήματ' ἐπ' ἀνθρώπους; δὴ γὰρ καὶ ἀεικεῖ τέφρη αὐτοῦ πηγνυμένη νιφετοῦ ἐπιτεκμήραιο· καὶ λύχνῳ χιόνος, κέγχροις δ'· εἰκότα πάντη κύκλω σήματ' ἔχει πυριλαμπέος ἐγγύθι μύξης·	1040
ἀνθρακι δὲ ζῶντι χαλάζης, ὅπποτε λαμπρὸς αὐτὸς ἐεΐδηται, μέσσω δὲ οἱ ἦϊτε λεπτή φαίνεται νεφέλῃ πυρὸς ἐνδοθεν αἰθομένοιο.	
Πρίνοι δ' αὖ καρποῖο καταχθές, οὐδὲ μέλαιναι σχίνοι ἀπείρητοι· πάντη δέ τε πολλὸς ἄλωεὺς αἰεὶ παπταίνει, μὴ οἱ θέρος ἐκ χερὸς ἔρρη.	1045
Πρίνοι μὲν θαμινῆς ἀκύλου κατὰ μέτρον ἔχουσαι χειμῶνός κε λέγοιεν ἐπὶ πλέον ἰσχύσοντος.	
Μὴ μὲν ἄδην ἔκπαγλα περιβρίθοιεν ἀπάντη, τηλοτέρῳ δ' αὖχμοῖο συνασταχύοιεν ἄρουραι.	1050
Τριπλόα δὲ σχίνος κυέει, τρισσαὶ δὲ οἱ αὖξαι	

γίνονται καρποῖο, φέρει δέ τε σήμαθ'· ἐκάστη
 ἐξείης ἀρότῳ. Καί γάρ τ' ἀροτήσιον ὥρην
 τριπλόα μείρονται, μέσσην καὶ ἐπ' ἀμφοτέρ' ἄκρας·
 πρῶτος μὲν πρῶτην ἄροσιν, μέσσος δέ τε μέσσην
 καρπὸς ἀπαγγέλλει, πυμάτην γε μὲν ἔσχατος ἄλλων.
 1055
 Ὅντινα γὰρ κάλλιστα λοχαίη σχίνος ἄρηται,
 κείνῳ κ' ἐξ ἄλλων ἄροσις πολυλήϊος εἶη,
 τῷ δέ γ' ἀφαιροτάτῳ ὀλίγη, μέσσω δέ τε μέσση.
 Αὐτῷ δ' ἀνθήρικος τριχθα σκίλλης ὑπερανθεῖ,
 1060
 σήματ' ἐπιφράσσασθαι ὁμοίου ἀμήτοιο.
 Ὅσσα δ' ἐνὶ σχίνου ἀροτὴρ ἐφράσσατο καρπῷ,
 τοσσάδε κεν σκίλλης τεκμαίροιτ' ἀνθεῖ λευκῷ.
 Αὐτὰρ ὅτε σφήκες μετοπωρινὸν ἤλιθα πολλοὶ
 πάντη βεβρίθωσι, καὶ ἐσπερίων προπάρουθεν
 1065
 Πληϊάδων εἴποι τις ἐπερχόμενον χειμῶνα,
 οἷος ἐπὶ σφήκεσιν ἐλίσσεται αὐτίκα δίνος.
 Θήλειαι δὲ σύες, θήλεια δὲ μῆλα καὶ αἶγες
 ὀππότε ἀναστρωφῶσιν ὄχης, ταὶ δ' ἄρσεσι, πάντα
 δεξάμεναι, πάλιν αὖτις ἀναβλήδην ὀχέωνται,
 1070
 αὐτῷ κε σφήκεσι μέγαν χειμῶνα λέγοιεν.
 Ὅψ' δὲ μισγομένων αἰγῶν μῆλων τε συῶν τε
 χαίρει ἄνολβος ἀνὴρ, ὃ οἱ οὐ μάλα θαλπύωντι
 εὖδιον φαίνουσι βιβαζόμεναι ἐνιαυτόν.
 Χαίρει καὶ γεράνων ἀγέλαις ὠραῖος ἀροτρεὺς
 1075
 ὥριον ἐρχομέναις, ὃ δ' ἰώροις αὐτίκα μᾶλλον·
 αὐτῷ γὰρ χειμῶνες ἐπέρχονται γεράνοισιν,
 πρῶτα μὲν καὶ μᾶλλον ὁμιλαδὸν ἐρχομένησιν
 πρῶτοι· αὐτὰρ ὅτ' ὄψ' καὶ οὐκ ἀγεληδὰ φανείσαι
 πλειότερον φορέονται ἐπὶ χρόνον, οὐδ' ἅμα πολλαί,
 1080
 ἀμβολίη χειμῶνος ὀφέλλεται ὕστερα ἔργα.
 Εἰ δὲ βόες καὶ μῆλα μετὰ βριθουσάν ὀπώρην
 γαῖαν ὀρύσσωσιν, κεφαλὰς δ' ἀνέμοιο βορῆος
 ἀντία τείνωσιν, μάλα κεν τότε χεῖμερον αὐταὶ
 Πληϊάδες χειμῶνα κατερχόμεναι φορέοιεν.
 1085
 Μὴ δὲ λίην ὀρύχοιεν, ἐπεὶ μέγας οὐ κατὰ κόσμον
 γίνεται οὔτε φυτοῖς χειμῶν φίλος οὔτ' ἀρότοισιν·
 ἀλλὰ χιὼν εἴη πολλὴ μεγάλας ἐπ' ἀρούραις
 μήπω κεκριμένη μηδὲ βλωθρῇ ἐπὶ ποίῃ,
 1090
 ὄφρα τις εὐεστοῖ χαίρῃ ποτιδέγμενος ἀνὴρ.
 Οἱ δ' εἶεν καθύπερθεν ἐοικότες ἀστέρες αἰεῖ,
 μηδ' εἰς μηδὲ δὴ δὴ πλέονες κομώοντες·

πολλοὶ γὰρ κομόωσιν ἐπ' αὐχμηρῷ ἐνιαυτῷ. Οὐδὲ μὲν ὀρνίθων ἀγέλαις ἡπειρόθεν ἀνὴρ, ἐκ νήσων ὅτε πολλαὶ ἐπιπλήσσωσιν ἀρούραις	1095
ἐρχομένου θέρους, χαίρει· περιδείδιε δ' αἰνῶς ἀμητῷ, μή οἱ κενεὸς καὶ ἀχύρμιος ἔλθῃ αὐχμῷ ἀνηθείς. Χαίρει δέ που αἰπόλος ἀνὴρ αὐταῖς ὀρνίθεσσιν, ἐπὴν κατὰ μέτρον ἴωσιν, ἐλπόμενος μετέπειτα πολυγλαγέος ἐνιαυτοῦ.	1100
Οὕτω γὰρ μογεροὶ καὶ ἀλήμονες ἄλλοθεν ἄλλοι ζώομεν ἄνθρωποι· τὰ δὲ πᾶρ ποσὶ πάντες ἐτοῖμοι σήματ' ἐπιγνῶναι καὶ ἐς αὐτίκα ποιήσασθαι. Ἄρνάσι μὲν χειμῶνας ἐτεκμήραντο νομῆες, ἐς νομόν ὁππότε μᾶλλον ἐπειγόμενοι τροχῶσιν,	1105
ἄλλοι δ' ἐξ ἀγέλης κριοί, ἄλλοι δὲ καὶ ἄμνοι εἰνόδιοι παίζωσιν ἐρειδόμενοι κεράεσσιν· ἢ ὅπου ἄλλοθεν ἄλλοι ἀναπλίσσωσι πόδεσσιν τέτρασιν οἱ κοῦφοι, κεραοὶ γε μὲν ἀμφοτέροισιν· ἢ καὶ ὅτ' ἐξ ἀγέλης ἀεκούσια κινήσωσιν	1110
δείελον εἰσελάοντες ὅμως, τὰ δὲ πάντοθι ποίης δάκνωσιν πυκινῇσι κελευόμενα λιθάκεσσιν. Ἐκ δὲ βοῶν ἐπύθοντ' ἄροται καὶ βουκόλοι ἄνδρες κινυμένου χειμῶνος, ἐπεὶ βόες ὁππότε χηλὰς γλώσση ὕψωμαίοιο ποδὸς περιλχιμῶσνται	1115
ἢ κοίτῃ πλευρὰς ἐπὶ δεξιτερὰς τανύσωνται, ἀμβολίην ἄροτοιο γέρων ἐπιέλπετ' ἀροτρεὺς. Οὐδ' ὅτε μυκηθμοῖο περίπλειοι ἀγέρωνται ἐρχόμεναι σταθμόνδε βόες βουλυσίῃ ὥρῃ, σκυθραὶ λειμῶνος πόριες καὶ βουβοσίοιο	1120
αὐτίκα τεκμαίρονται ἀχείμεροι ἐμπλήσεσθαι. Οὐδ' αἶγες πρίνοιο περισπεύδουσαι ἀκάνθαις εὐδίοι, οὐδὲ σὺες φορυτῷ ἐπὶ μαργαίνουσαι. Καὶ λύκος ὁππότε μακρὰ μονόλυκος ὠρύηται, ἢ ὅτ' ἀροτρήων ὀλίγον πεφυλαγμένος, ἀνδρῶν	1125
ἔργα κατέρχεται, σκέπαος χατέοντι ἐοικώς, ἐγγύθεν ἀνθρώπων, ἵνα οἱ λόχος αὐτόθεν εἴῃ, τρὶς περιτελλομένης ἡοῦς χειμῶνα δοκεύειν. Οὕτω καὶ προτέροις ἐπὶ σήμασι τεκμήραιο ἐσσομένων ἀνέμων ἢ χεῖματος ἢ ὑετοῖο	1130
αὐτὴν ἢ μετὰ τὴν ἢ καὶ τριτάτην ἔτ' ἐς ἡῶ. Ἄλλα γὰρ οὐδὲ μύες, τετριγότες εἴ ποτε μᾶλλον εὐδίοι ἐσκήρτησαν ἐοικότες ὀρηθημοῖσιν,	

ἄσκεπτοι ἐγένοντο παλαιότεροις ἀνθρώποις, οὐδὲ κύνες· καὶ γάρ τε κύων ὠρύξατο ποσσὶν ἀμφοτέροις χειμῶνος ἐπερχομένοιο δοκεύων, κάκεϊνοι χειμῶνα μύες τότε μαντεύονται. [Καὶ μὴν ἐξ ὕδατος καὶ καρκίνος ὥχeto χέρσον χειμῶνος μέλλοντος, ἐπαῖσσεσθαι ὁδοῖο. Καὶ μύες ἡμέριοι ποσσὶ στιβάδα στρωφῶντες κοίτης ἰμείρονται, ὅτ· ὄμβρου σήματα φαίνη.] Τῶν μηδὲν κατόνοσσο· καλὸν δ' ἐπὶ σήματι σήμα σκέπτεσθαι· μᾶλλον δὲ δυεῖν εἰς ταὐτὸν ἰόντων ἐλπωρὴ τελέθου· τριτάτῳ δέ κε θαρσῆσειας. Αἰεὶ δ' ἂν παριόντος ἀριθμοίης ἐνιαυτοῦ σήματα συμβάλλων εἴ που καὶ ἐπ' ἀστέρι τοίῃ ἤως ἀντέλλοντι φαίνεται ἢ κατιόντι, ὀπποῖν καὶ σῆμα λέγοι· μάλα δ' ἄρκιον εἴη φράζεσθαι φθίνοντος ἐφισταμένειό τε μηνὸς τετράδας ἀμφοτέρας· αἱ γάρ τ' ἄμυδις συνιόντων μηνῶν πείρατ' ἔχουσιν, ὅτε σφαλερώτερος αἰθήρ ὀκτῶ νυξὶ πέλει χήτει χαροποῖο σελήνης. Τῶν ἄμυδις πάντων ἔσκεμμένος εἰς ἐνιαυτὸν οὐδέποτε σχεδίως κεν ἐπ' αἰθέρι τεκμήραιο.	1135
	1140
	1145
	1150